

संस्कृत सप्ताह महोत्सव का भोपाल परिसर में हुआ शुभारंभ

दैनिक भेल पाँवर ■

भोपाल। केन्द्रीय संस्कृत विश्वविद्यालय (सीएसयू), नई दिल्ली के भोपाल परिसर में आज, दिनांक 5 अगस्त को 'संस्कृत सप्ताह महोत्सव' का औपचारिक उद्घाटन हुआ। यह सप्ताह भर चलने वाला कार्यक्रम 11 अगस्त तक आयोजित किया जाएगा। इस महोत्सव का आयोजन केन्द्रीय संस्कृत विश्वविद्यालय, नई दिल्ली के कुलपति, आदर्शगोय प्रो. श्रीनिवास बरखेड़ी जी के संरक्षण में किया जा रहा है। उद्घाटन सत्र के मुख्य अतिथि श्री श्रीश देवगुजारी, अखिल भारतीय संपर्क प्रमुख, संस्कृत भारती थे। कार्यक्रम की अध्यक्षता परिसर निदेशक प्रो. रमाकान्त पांडेय ने की। इस अवसर पर परिसर के सह निदेशक प्रो.



गोविंद पांडेय एवं वेद वेदांग विभागाध्यक्ष प्रो. सुबोध शर्मा भी उपस्थित रहे। मुख्य अतिथि श्री श्रीश देवगुजारी ने अपने संबोधन में

कहा कि संस्कृत ज्ञान प्राप्ति के लिए है, न कि धनार्जन के लिए। उन्होंने कहा कि संस्कृत से जुड़े लोगों को ज्ञानार्जन की दृष्टि से ही संस्कृत का

अध्ययन करना चाहिए। उन्होंने यह भी जोर देकर कहा कि संस्कृत को जन-जन तक पहुंचाने का कार्य सभी का है। उन्होंने बताया कि आधुनिक समय में अनेक विश्वविद्यालयों में संस्कृत भाषा के प्रयोग पर जोर दिया जा रहा है और संस्कृत जगत से जुड़े सभी लोगों का दायित्व है कि वे संस्कृत प्रसार के कार्यक्रमों में सक्रिय रूप से जुड़ें। कार्यक्रम अध्यक्ष एवं परिसर निदेशक प्रो. रमाकान्त पांडेय ने अपने अध्यक्षीय उद्घोषण में कहा कि संस्कृत भाषा के प्रचार-प्रसार की जिम्मेदारी हम सबकी है। उन्होंने कहा कि विभिन्न स्थानों पर संस्कृत भाषा का प्रसार करना आवश्यक है ताकि इसे सामान्य नागरिकों तक पहुंचाया जा सके। प्रो. पांडेय ने संस्कृत सप्ताह के दौरान आयोजित होने वाले संपूर्ण

कार्यक्रमों की जानकारी भी साझा की। इस संस्कृत सप्ताह समारोह के अंतर्गत भोपाल के अनेक विद्यालयों में विद्यालय स्तर पर भगवद्गीता कंठपाठ, सुभाषित कंठपाठ तथा संस्कृत भाषण प्रतियोगिताओं का आयोजन किया जाएगा। इसी प्रकार, विश्वविद्यालय स्तर पर भाषण स्पर्धा, संस्कृत गीत गायन और निबंध लेखन प्रतियोगिताएँ भी सम्पन्न होंगी। कार्यक्रम में प्रो. सुबोध शर्मा ने अतिथियों का वाचक स्वागत किया। परिसर सह निदेशक प्रो. गोविंद पांडेय ने धन्यवाद ज्ञापन प्रस्तुत किया। कार्यक्रम का सफल संचालन श्री नरसिंहलाल उपाध्याय ने किया। इस अवसर पर आयोजन समिति के समन्वयक प्रो. सोमनाथ साहू एवं समिति के अन्य सदस्य भी उपस्थित थे।

निगम आयुक्त श्री हरेन्द्र नारायण की अध्यक्षता में नेशनल क्लीन एयर प्रोग्राम के अंतर्गत सिटी लेवल क्रियान्वयन समिति की बैठक सम्पन्न

दैनिक भेल पाँवर ■

भोपाल। नेशनल क्लीन एयर प्रोग्राम के अंतर्गत सिटी लेवल क्रियान्वयन समिति की बैठक निगम आयुक्त श्री हरेन्द्र नारायण की अध्यक्षता में सम्पन्न हुई। निगम आयुक्त श्री हरेन्द्र नारायण की अध्यक्षता में मंगलवार को माता मंदिर स्थित निगम कार्यालय के सभाकक्ष में नेशनल क्लीन एयर प्रोग्राम के अंतर्गत सिटी लेवल क्रियान्वयन समिति की बैठक सम्पन्न हुई। बैठक में वायु प्रदूषण को रोकने और वायु की गुणवत्ता के सुधार के संबंध में विभिन्न पहलुओं पर विस्तारपूर्वक चर्चा की गई एवं नगर निगम सहित केन्द्रीय प्रदूषण नियंत्रण मंडल व मध्यप्रदेश प्रदूषण नियंत्रण बोर्ड, क्षेत्रीय परिवहन कार्यालय आदि के अधिकारियों ने उनके विभागों द्वारा वायु गुणवत्ता में सुधार एवं प्रदूषण को कम करने



हेतु किए जाने वाले कार्यों के संबंध में जानकारी दी गई। बैठक में विषय विशेषज्ञों ने पर्यावरण संरक्षण व वायु गुणवत्ता के संबंध में वैज्ञानिक व तकनीकी बिंदुओं पर जानकारी देते हुए वायु प्रदूषण को कम करने के संबंध में महत्वपूर्ण सुझाव भी दिए। बैठक में निगम के अपर

आयुक्त श्री देवेन्द्र सिंह चौहान, केन्द्रीय प्रदूषण नियंत्रण बोर्ड की ओर से सुश्री रानू चौकसे वर्मा, मध्यप्रदेश प्रदूषण नियंत्रण बोर्ड के श्री ब्रिजेश शर्मा व श्री जैनेन्द्र चन्देल, क्षेत्रीय परिवहन कार्यालय के श्री संजय सिंह के अलावा मैनिट के श्री ए.के.शर्मा आदि मौजूद थे।

सीएमएचओ के निर्देश पर ओपीडी चेक करने फील्ड पर उतरे आधा दर्जन से ज्यादा अधिकारी

विलंब से ओपीडी पहुंचे 25 चिकित्सकों और 55 कर्मचारियों को नोटिस

दैनिक भेल पाँवर ■

भोपाल। भोपाल की शहरी और ग्रामीण इलाकों की कई स्वास्थ्य संस्थाओं में एक साथ सुबह की ओपीडी का निरीक्षण मंगलवार को किया गया। मुख्य चिकित्सा एवं स्वास्थ्य अधिकारी भोपाल डॉ. मनीष शर्मा के निर्देश पर 10 विभागीय अधिकारियों द्वारा सुबह 9:00 से 10:00 बजे के बीच जिले की विभिन्न स्वास्थ्य संस्थाओं में पहुंचकर स्वास्थ्य सेवाओं और स्टाफ की उपस्थिति का औचक निरीक्षण किया गया। हालांकि कई



सिविल अस्पताल बैरागढ़, सामुदायिक स्वास्थ्य केंद्र गांधीनगर, सामुदायिक स्वास्थ्य केंद्र कोलार, प्राथमिक स्वास्थ्य केंद्र मिसरोद, प्राथमिक स्वास्थ्य केंद्र रातीबड़, प्राथमिक स्वास्थ्य केंद्र केशर बस्ती सहित विभिन्न स्वास्थ्य संस्थाओं का औचक निरीक्षण किया गया।

स्वास्थ्य संस्थाओं में चिकित्सक और स्टाफ ओपीडी के निर्धारित समय में उपस्थित पाए गए। सीएमएचओ द्वारा सभी संस्था प्रभारियों को संस्था के खुलने एवं बंद होने के समय एवं संस्था प्रभारी का मोबाइल नंबर स्वास्थ्य संस्था में प्रमुख स्थान पर दर्ज करने के निर्देश दिए हैं। मुख्य चिकित्सा एवं स्वास्थ्य

अधिकारी भोपाल डॉ. मनीष शर्मा ने बताया कि जिला स्तरीय अधिकारियों को सुबह एवं शाम की ओपीडी के औचक निरीक्षण करने के निर्देश दिए गए हैं। संस्था पर निर्धारित समय अवधि में चिकित्सकों एवं अन्य स्टाफ की उपस्थिति सुनिश्चित करने के लिए वीडियो कॉलिंग भी की जा रही है।

महापौर श्रीमती मालती राय ने महापौर हेल्प लाईन की समीक्षा की महापौर हेल्प लाईन पर प्राप्त शिकायतों का त्वरित निदान सुनिश्चित करने हेतु दिए निर्देश

दैनिक भेल पाँवर ■

भोपाल। महापौर श्रीमती मालती राय ने महापौर हेल्प लाईन की समीक्षा की और निगम अधिकारियों को महापौर हेल्प लाईन के माध्यम से प्राप्त नागरिकों की शिकायतों/समस्याओं का त्वरित निदान सुनिश्चित करने के लिए निर्देश दिए। समीक्षा के दौरान श्रीमती राय ने निगम अधिकारियों से लॉबित शिकायतों के निराकरण के संबंध में चर्चा कर जानकारी प्राप्त की साथ ही अनेक शिकायतकर्ताओं से दूरभाष पर वातालाप कर फीडबैक भी लिया। महापौर श्रीमती राय को इस दौरान अवगत कराया गया कि माह जुलाई एवं वर्तमान तक कुल 4078 शिकायतें प्राप्त हुई हैं जिनमें से 2951 शिकायतों का निराकरण कर दिया गया है और शेष के निराकरण हेतु कार्यवाही त्वरित गति से की जा रही है। महापौर श्रीमती मालती राय ने मंगलवार को स्मार्ट सिटी कार्यालय स्थित कंट्रोल रूम में महापौर हेल्प लाईन की समीक्षा की। समीक्षा के दौरान महापौर श्रीमती राय ने हेल्प लाईन पर प्राप्त शिकायतों एवं उनके निराकरण के संबंध में विस्तारपूर्वक जानकारी प्राप्त की और विभिन्न विभागों के अधिकारियों से दूरभाष पर चर्चा



कर उनके विभागों से संबंधित लॉबित शिकायतों के साथ ही हेल्प लाईन पर प्राप्त होने वाली अन्य शिकायतों को भी और अधिक त्वरित गति से निराकृत करने के निर्देश दिए। इस दौरान महापौर श्रीमती राय ने अनेक शिकायतकर्ताओं से भी चर्चा की और

शिकायतों के निराकरण के संबंध में फीडबैक भी लिया। शिकायतकर्ताओं ने उनकी समस्याओं/शिकायतों के घर बैठे ही समाधान पर संतोष व्यक्त करते हुए महापौर श्रीमती राय के प्रति आभार भी व्यक्त किया। महापौर श्रीमती राय

को इस दौरान अवगत कराया गया कि माह जुलाई में एवं वर्तमान तक कुल 4078 शिकायतें प्राप्त हुई हैं जिनमें से 2951 शिकायतों का निराकरण कर दिया गया है और शेष के निराकरण हेतु कार्यवाही त्वरित गति से की जा रही है।

जनसुनवाई में अधिकारियों ने सुनी आवेदकों की समस्याएं

जनसुनवाई में 146 आवेदन प्राप्त हुए



दैनिक भेल पाँवर ■

भोपाल। कलेक्टर श्री कौशलेंद्र विक्रम सिंह के निर्देशन में एडीएम श्री अंकुर मेश्राम, श्री भूपेंद्र गोयल, श्री प्रकाश नायक ने मंगलवार को जिले से जनसुनवाई में आए नागरिकों की समस्याएं सुनीं। इस दौरान अनेक समस्याओं का निराकरण मौके पर ही किया गया। जनसुनवाई में आए नागरिकों से 146 आवेदन प्राप्त हुए। इस मौके पर डिप्टी कलेक्टर श्रीमती निधि चौकसे एवं अन्य अधिकारी

उपस्थित रहे। एडीएम श्री मेश्राम, श्री गोयल, श्री नायक ने जनसुनवाई में आए हर एक आवेदक से धैर्यपूर्वक उनकी समस्याओं पर चर्चा की और उन्हें उनके शीघ्र निराकरण का आश्वासन भी दिया। उन्होंने मौके पर मौजूद अधिकारियों को नागरिकों से प्राप्त आवेदनों पर संवेदनशील रुख अपनाते हुए निराकरण करने के निर्देश दिए। उन्होंने आवेदकों की समस्याओं पर संबंधित क्षेत्र के अधिकारियों को कार्यवाही करने के निर्देश दिए।

महापौर श्रीमती मालती राय की अध्यक्षता में नगरीय निकाय का बाल संरक्षण सुदृढीकरण विषय पर एक दिवसीय संगोष्ठी सम्पन्न

बाल संरक्षण के क्षेत्र में उत्कृष्ट कार्य करने वालों का किया सम्मान

दैनिक भेल पाँवर ■

भोपाल। महापौर श्रीमती मालती राय की अध्यक्षता में नगरीय निकायों का बाल संरक्षण सुदृढीकरण विषय पर एक दिवसीय संगोष्ठी सम्पन्न हुई। महापौर श्रीमती राय ने सशक्त समाज, सुरक्षित शहर कार्यक्रम के तहत नगर निगम, भोपाल व यूनिसेफ के संयुक्त तत्वाधान में नगरीय निकाय का बाल संरक्षण सुदृढीकरण पर एक संगोष्ठी आयोजित हुई। संगोष्ठी के दौरान महापौर श्रीमती राय ने बाल संरक्षण के क्षेत्र में उत्कृष्ट कार्य करने वालों को सम्मानित भी किया और अपने शहर को साफ, स्वच्छ रखने एवं बच्चों को सुरक्षित रखने व उनके भविष्य को बेहतर बनाने हेतु संकल्पित होकर प्रयास करने का आह्वान किया। महापौर श्रीमती राय ने सशक्त समाज-सुरक्षित शहर बनाने हेतु वचनपत्र पर दस्तखत भी किए। महापौर श्रीमती मालती राय ने बाल संरक्षण हेतु नगरीय कार्य-योजना का विमोचन भी किया। इस मौके पर महापौर



श्रीमती राय का भी सम्मान किया गया। संगोष्ठी में महापौर परिषद के सदस्यगण, पाषंडगण

एवं यूनिसेफ व नगर निगम, भोपाल के अधिकारी मौजूद थे।

कलेक्टर ने किया हजूर की ग्राम पंचायत मुगालिया छाप का निरीक्षण

विद्यालय, गौशाला एवं आंगनबाड़ी केन्द्र का लिया जायजा, अतिक्रमण हटाने के दिए निर्देश

दैनिक भेल पाँवर ■

भोपाल। कलेक्टर श्री कौशलेंद्र विक्रम सिंह ने मंगलवार को तहसील हजूर की ग्राम पंचायत मुगालिया छाप का निरीक्षण किया। उन्होंने ग्राम में संचालित शासकीय हाई सेकेंडरी विद्यालय, गौशाला एवं आंगनबाड़ी केन्द्र की व्यवस्थाओं का जायजा लिया। निरीक्षण के दौरान उन्होंने रातीबड़ से मुगालिया छाप तक के



मार्ग के दोनों ओर से अतिक्रमण हटाने के निर्देश संबंधित अधिकारियों को दिए। इस दौरान एसडीएम श्री विनोद सोनकिया मौजूद रहे। निरीक्षण के दौरान कलेक्टर श्री सिंह ने शासकीय हाई सेकेंडरी विद्यालय का भ्रमण किया। उन्होंने विद्यालय के प्राचार्य को स्पष्ट

निर्देश दिए कि बारिश के मौसम में किसी भी जर्जर कक्षा में शिक्षण कार्य न किया जाए। प्राचार्य ने जानकारी दी कि विद्यालय भवन में कोई भी कक्षा जर्जर नहीं है तथा सभी कक्षाएँ पक्के और सुरक्षित भवनों में संचालित हो रही हैं। कलेक्टर श्री सिंह ने मुगालिया छाप में निमाणाधीन गौशाला का निरीक्षण किया। उन्होंने जनपद पंचायत सीईओ सुश्री शिवानी मिश्रा को निर्देश दिए कि गौशाला का निर्माण कार्य निर्धारित समय-सीमा में पूर्ण कराया जाए। उन्होंने यह भी स्पष्ट किया कि समय-सीमा में कार्य पूर्ण न होने की स्थिति में संबंधित अधिकारियों एवं सरपंच के विरुद्ध कार्रवाई की जाएगी।

प्रदेश में चलेगा सोलर पंप स्थापित करने का सघन अभियान

मुख्यमंत्री डॉ. यादव ने की समीक्षा

दैनिक भेल पाँवर ■

भोपाल। मुख्यमंत्री डॉ. मोहन यादव ने निर्देश दिए हैं कि प्रदेश में किसानों के खेतों पर कुसुम योजना के अंतर्गत विभिन्न प्रावधानों का किसानों को लाभ दिलवाते हुए सोलर पंप स्थापना में पूर्ण सहयोग किया जाए। इसके लिए नवकरणीय ऊर्जा विभाग और सभी संबंधित एजेंसियां समन्वय से कार्य कर लक्ष्य पूर्ण करें। मुख्यमंत्री डॉ. यादव ने समत्व भवन मुख्यमंत्री निवास में नवीन एवं नवकरणीय ऊर्जा विभाग की समीक्षा बैठक में ये निर्देश दिए। बैठक में नवीन और नवकरणीय ऊर्जा राज्य मंत्री श्री राकेश शुक्ला की उपस्थिति थी। बैठक में बताया गया कि प्रदेश में



इस वर्ष सोलर पंप स्थापित करने का अभियान प्रारंभ हो चुका है। इस

कार्य की प्रगति की मुख्यमंत्री डॉ. यादव ने विस्तार पूर्वक समीक्षा की।

बैठक में जानकारी दी गई कि प्रदेश में आगामी वर्ष तक 10 लाख सोलर पंप स्थापित किए जाएंगे। चरमबद्ध रूप से यह कार्य किया जा रहा है। किसानों को खेतों में सोलर पंप की स्थापना से जहां सामान्य बिजली के उपयोग पर होने वाले अत्यधिक व्यय से मुक्ति मिलेगी वहीं इस नवाचार से अन्य किसान भी प्रेरित होंगे। यह कार्य प्रदेश में गति प्राप्त करेगा। इसके लिए किसानों में जागरूकता बढ़ाने के प्रयास भी किए जाएंगे। आने वाले समय में यह भी संभव होगा कि किसान उत्पादित ऊर्जा का विक्रय कर सकेंगे। बैठक में मुख्य सचिव श्री अनुराग जैन एवं संबंधित वरिष्ठ अधिकारी उपस्थित थे।

Name change

I, V.D. Aayush S/o Late V.V. Dilip R/o Ward No 32, Jain Hospital Road, Moti Nagar, Balaghat, Madhya Pradesh-481001 have changed my name to Vennenkot Dilip Aayush.



कांवड़ यात्रा आज: हादसे के बाद अलर्ट प्रशासन, हर गतिविधि पर पैनी नजर

मंगलवार को हुई धक्का-मुक्की से दो महिला श्रद्धालुओं को गई थी मौत

- मंगलवार दोपहर 2 बजे से ही डायवर्ट किया इंदौर-भोपाल मार्ग, आज रात 10 बजे तक रहेगा जारी
- सीहोर से कुबेरेश्वर धाम तक चप्पे-चप्पे पर पुलिस तैनात
- कलेक्टर-एसपी की विशेष निगरानी, स्कूलों में छुट्टी

दैनिक भेल पॉवर ■

कपिल गौर। सीहोर। कथा वाचक पंडित प्रदीप मिश्रा की अगुवाई में आज भव्य कांवड़ यात्रा निकाली जाएगी। कांवड़ यात्रा सीवन नदी तट से शुरू होकर शहर से 8 किलोमीटर दूर कुबेरेश्वर धाम पहुंचेगी। इधर मंगलवार को कुबेरेश्वर धाम पर हुई धक्का मुक्की से दो श्रद्धालुओं की मौत के बाद जिला प्रशासन अलर्ट मोड में आ गया है। मंगलवार रात 12 बजे से डायवर्ट होने वाले इंदौर-भोपाल मार्ग को दोपहर 2 बजे से ही जारी कर दिया। जिला मुख्यालय सहित आठ में पुलिस बल हाईवे पर तैनात रहा

और डायवर्ट मार्ग से वाहनों को रवाना किया। इधर कांवड़ यात्रा को लेकर आज सीहोर शहर के स्कूलों में छुट्टी घोषित की गई है। गौरतलब है कि पंडित प्रदीप मिश्रा की अगुवाई में आज 6 अगस्त को निकाली जाने वाली कांवड़ यात्रा को लेकर 5 अगस्त मंगलवार को ही देश भर से भारी तादाद में श्रद्धालु कुबेरेश्वर धाम पहुंच गए। श्रद्धालुओं के अनुसार जानकारी यह भी सामने आ रही है कि कुबेरेश्वर धाम पर रुद्राक्ष वितरण के दौरान धक्का मुक्की के हालात बने और भारी भीड़ होने की वजह से लोग गर्मी उमस से परेशान हो गए। दो

महिला श्रद्धालुओं की हालत गंभीर होने पर उन्हें जिला अस्पताल लाया गया, जहां डॉक्टरों ने उन्हें मृत घोषित कर दिया। इधर 8 से 10 श्रद्धालु घायल बताए जा रहे हैं। हादसा स्थल पर बिखरे जूते-चप्पल कुबेरेश्वर धाम के जिस स्थल पर यह हादसा हुआ, वहां हादसे के बाद बड़ी संख्या में जूते चप्पल बिखरे नजर आए। हादसे के बाद यहां सफाई दल द्वारा साफ सफाई कर इन बिखरे पड़े जूते चप्पल को हटाया। जबकि हादसे के दौरान श्रद्धालुओं के भारी बोझ की वजह से जो लोहे की जाली टूट गई थी, उसे भी बेल्टिंग के जरिए जोड़ा गया।

10 घंटे पहले ही मार्ग डायवर्ट

भव्य कांवड़ यात्रा को लेकर पुलिस प्रशासन ने मंगलवार रात 12 बजे से बुधवार रात 10 बजे तक इंदौर-भोपाल हाईवे को डायवर्ट करने का प्लान बनाया था, लेकिन हादसे के बाद 10 घंटे पहले ही मंगलवार को दोपहर 2 बजे से डायवर्ट का यह प्लान लागू कर दिया गया साथ ही सुरक्षा व्यवस्था बनाए रखने के लिए 400 पुलिस जवानों को तैनात किया गया है। इनमें 250 जवान भोपाल से आए हैं, जबकि 150 जवान जिले के हैं।

डायवर्ट किया गया मार्ग

छोटे वाहन (कार-जीप): सीहोर से इंदौर-देवास जाने वाले वाहनों को जिला मुख्यालय के क्रिसेंट चौराहा से भाऊखेड़ी और अमलाह होते हुए रवाना किया। वहीं इंदौर से आने वाले वाहनों को अमलाह, भाऊखेड़ी और क्रिसेंट चौराहा होते हुए भोपाल रवाना किया जा रहा है। बड़े वाहन (ट्रक-बस): भोपाल से देवास-इंदौर जाने वाले वाहनों को भोपाल से ही श्यामपुर-ब्यावरा होते हुए रवाना किया। इसी तरह इंदौर से भोपाल जाने वाले वाहनों को देवास से ब्यावरा होते हुए रवाना किया जा रहा है।


शिवराज सरकार की खैवनहार बनी लाड़ली बहनों का मफ्र में पहला प्रदर्शन



- राजस्व मंत्री करण सिंह वर्मा के विधानसभा क्षेत्र में किया धरना प्रदर्शन
- स्मार्ट मीटर को दिया नया नाम, लाड़ली मीटर

दैनिक भेल पॉवर ■

सीहोर। तत्कालीन मुख्यमंत्री शिवराज सिंह चौहान सरकार की खैवनहार बनी लाड़ली बहनों का मध्यप्रदेश में पहला धरना प्रदर्शन आयोजित हुआ है। यह प्रदर्शन राजस्व मंत्री करण सिंह वर्मा के विधानसभा क्षेत्र इछावर के बिलकिसगंज में दिया गया है। महिलाओं ने स्मार्ट मीटर से आ रहे बढ़े हुए बिल के विरोध में प्रदर्शन किया। महिलाओं ने स्मार्ट मीटरों को हटाने की मांग को लेकर धरना दिया। ग्राम रामाखेड़ी, हीरापुर, कुलासकला, बरखेड़ी, चंदेरी और आसपास के अन्य गांवों से आई महिलाओं का कहना है कि पहले पुराने मीटर से उनका बिल 100 से 500 तक आता था, लेकिन नए मीटर लगाने के बाद यह बिल 5000 से 10 हजार तक पहुंच गया है। महिलाओं का आरोप है कि सरकार से मिलने वाले 1250



की लाड़ली बहना की राशि पूरी तरह से इन्हीं लाड़ले मीटरों के बिलों में चली जाती है। उन्होंने मांग की कि इन नए मीटरों को तुरंत हटाया जाए और पुराने मीटर फिर से लगाए जाएं। महिलाओं ने यह भी मांग की कि बिजली सिब्डी की 150 यूनिट से बढ़ाकर 300 यूनिट की जाए। जापान सौंपकर की अपील दो घंटे तक चली इस रैली और कृषि मंत्री शिवराज सिंह चौहान के नाम एक जापन सौंपा। इसमें उन्होंने अपनी परेशानी बताते हुए कहा कि वे इस बात को लेकर परेशान हैं कि रक्षाबंधन मनाएं या हजारों का बिल चुकाएं। जापन में मांग की गई कि घरों से स्मार्ट मीटर हटाकर पुराने मीटर लगाए जाएं। इस दौरान सैकड़ों महिलाएं मौजूद थीं। पूर्व विधायक पटेल का सरकार पर कटाक्ष पूर्व विधायक शैलेन्द्र पटेल ने कहा कि अब जनता सरकार को जान गई है। जनता को पता है कि यह एक जेब में डालकर दूसरी जेब से चार गुना निकाल रहे हैं। जनता अब इन्हें सबक सिखाने का मन बना चुकी है।

सावन सोमवार मेले में मिली अबोध बालिका, गांधी नगर भोपाल से हुआ अपहरण पुलिस की सतर्कता से सुरक्षित परिजनों को सौंपी गई

दैनिक भेल पॉवर ■

नरसिंहगढ़। पुलिस अधीक्षक राजगढ़ श्री अमित तोलानी (कहर) द्वारा गुमशुदा एवं अपहृत बालक-बालिकाओं की त्वरित दस्तवाबी हेतु दिए गए निर्देशों के अनुक्रम में, अतिरिक्त पुलिस अधीक्षक श्री के.एल. बंजारे एवं एसडीओपी ब्यावरा श्री प्रकाश शर्मा के मार्गदर्शन में थाना नरसिंहगढ़ पुलिस द्वारा सराहनीय कार्यवाई की गई। दिनांक 04/08/2025 को सावन का अंतिम सोमवार होने से नरसिंहगढ़ कस्बे में भारी संख्या में श्रद्धालु दर्शन हेतु पहुंचे। इसी दौरान एक लगभग 3 वर्षीय अबोध बालिका मेले में लावारिस अवस्था में मिली। पुलिस ने तत्काल आसपास में उसके परिजनों की तलाश की, किंतु घंटों प्रतीक्षा के बाद भी कोई अभिभावक नहीं आया, जिससे किस्ती अनहोनी की आशंका उत्पन्न हुई। यावरा श्री प्रकाश शर्मा एवं थाना प्रभारी नरसिंहगढ़ निरीक्षक शिवराज सिंह चौहान द्वारा स्ववेदनशीलता का



परिचय देते हुए त्वरित रूप से जिले व आसपास के सभी थानों सहित राज्य भर में बच्चों की सूचना विभिन्न संचार माध्यमों से प्रसारित की गई। साथ ही बालिका का मेडिकल परीक्षण भी कराया गया। कुछ समय पश्चात थाना गांधी नगर भोपाल से इस आयु वर्ग की बालिका के अपहरण की रिपोर्ट प्राप्त हुई। पुष्टि के उपरान्त नरसिंहगढ़ पुलिस द्वारा बच्चों को परिजनों सहित थाना गांधी नगर भोपाल पुलिस के सुपुर्द

कांग्रेस नेता की शिकायत पर डॉक्टर के खिलाफ जांच शुरू



दैनिक भेल पॉवर ■

सीहोर। जिला कांग्रेस प्रवक्ता पंकज शर्मा की शिकायत के बाद जिला प्रशासन ने जिला अस्पताल के एक चिकित्सक के खिलाफ जांच कमेटी का गठन किया है। शर्मा ने डॉक्टर फैजल अंसारी पर ड्यूटी के दौरान अपने निजी क्लिनिक में काम करने, अपनी जगह किराए के डॉक्टरों को रखने और मरीजों की जान से खिलवाड़ करने का आरोप लगाया है। कांग्रेस नेता पंकज शर्मा की शिकायत के बाद अस्पताल प्रबंधन ने डॉ. आरके वर्मा के नेतृत्व में एक जांच समिति बनाई है। मंगलवार को

इस समिति ने शिकायतकर्ता पंकज शर्मा को तलब कर उनके बयान दर्ज किए। पंकज शर्मा ने समिति के समक्ष अपना लिखित बयान देते हुए मांग की है कि दोषी डॉक्टरों पर सख्त कार्रवाई की जाए। उन्होंने कहा इस तरह की घोर लापरवाही से गरीब मरीजों की जान से खिलवाड़ हो रहा है। डॉक्टर फैजल अंसारी के साथ साथ उनका निजह अस्थिकृत रूप से मरीजों को देख रहे डॉ. निवेश गौर और डॉ. सुधीर पौरवाल के खिलाफ भी अपराधिक धाराओं में मामला दर्ज कर सख्त कार्रवाई होनी चाहिए।

विदिशा में वृहद वृक्षारोपण कार्यक्रम आयोजित



दैनिक भेल पॉवर ■

वैश्य महासम्मेलन जिला महिला इकाई विदिशा के तत्वाधान में मालवीय उद्यान विदिशा में वृहद वृक्षारोपण कार्यक्रम आयोजित किया गया जिसमें जिला महिला इकाई की संरक्षक श्रीमती ज्योति शाह अध्यक्ष सुनीता सोनी जिला प्रभारी अंजू मित्तल महामंत्री मंजू चौरसिया उपाध्यक्ष लीना शाह मिथलेश साहू रेखा राठी एवं रितु मालपानी द्वारा विभिन्न प्रजातियों के

पीतल की ईंटों को सोने की बताकर ठगी करने वाला आरोपी गिरफ्तार

एसपी ने घोषित किया था दो हजार रुपए का इनाम

दैनिक भेल पॉवर ■

सीहोर। थाना मंडी पुलिस ने साल 2022 से फरार चल रहे एक ठगी के आरोपी को गिरफ्तार कर सफलता हासिल की है। आरोपी याकूब उर्फ माकूब (71) जो रोशनपुरा कुड़ी थाना इछावर का निवासी है, ने पीतल की ईंटों को सोना बताकर 7 लाख 35 हजार रुपए की ठगी की थी। यह घटना थाना मंडी में दर्ज थी। घटना के बाद से ही आरोपी फरार चल रहा था। उसकी गिरफ्तारी के लिए पुलिस अधीक्षक दीपक कुमार शुक्ला ने 2000 के इनाम की घोषणा की थी। पुलिस अधीक्षक श्री शुक्ला, अतिरिक्त पुलिस अधीक्षक सुनीता रावत और नगर पुलिस अधीक्षक डॉ. अभिनंदना शर्मा के मार्गदर्शन में थाना प्रभारी सुनील मैहर के नेतृत्व में एक टीम का गठन किया गया। इस



टीम में उपनिरीक्षक दिनेश सहगल, प्रधान आरक्षक उमेश वर्मा और आरक्षक नेपाल शामिल थे। मुखबिर की सूचना पर हुई गिरफ्तारी पुलिस टीम ने लगातार आरोपी की तलाश

की। मुखबिर से मिली सूचना के आधार पर 5 अगस्त को आरोपी याकूब को इछावर रोड से गिरफ्तार कर लिया गया। गिरफ्तारी के बाद उसे न्यायालय में पेश किया गया है।

सिलवानी वन विभाग की छापामारी कार्रवाई में कीमती सागवान जप्त

दैनिक भेल पॉवर ■

रायसेन। जिला वन मंडल अधिकारी प्रतिभा शुक्ला के निर्देशन में वन विभाग की टीम सक्रियता के साथ कार्य कर रही है। सिलवानी वन विभाग ने बड़ी मात्रा में बेस कीमती सागवान जप्त की है। वन मण्डल अधिकारी सामान्य रायसेन श्रीमति प्रतिभा शुक्ला के निर्देशन में एवं उप वनमण्डलाधिकारी सिलवानी इन्दर सिंह बारे के मार्गदर्शन में वन परिक्षेत्र पश्चिम सिलवानी सामान्य के वन परिक्षेत्र अधिकारी महेन्द्र कुमार पालेचा ने वन अमले के साथ मुखबिरी के आधार पर मुजाहिद हुसैन आत्मज जाहिद हुसैन निवासी वार्ड 6 पड़ान सिलवानी एवं तलैया मोहल्ला दो स्थानों पर दबिश दी गई। तलाशी के दौरान भारी मात्रा सागौन इमारती चिनार एवं गोल 110 ना, 0.784 घन मीटर जिसका बाजार मूल्य लगभग 75000-00 आंकी गई है। आरोपी मुजाहिद हुसैन आत्मज जाहिद हुसैन निवासी वार्ड 6 पड़ान सिलवानी के विरुद्ध भारतीय वन



अधिनियम के अंतर्गत कार्यवाही करते हुये उसके विरुद्ध वन अपराध प्रकरण क्रमांक 47374/4 एवं 47356/19 दिनांक 05.08.2025 दर्ज किया जाकर प्रकरण पंजीबद्ध किया गया। उपरोक्त जपती कार्य में उप वनमण्डलाधिकारी सिलवानी इन्दर सिंह बारे, वन परिक्षेत्र अधिकारी पश्चिम सिलवानी महेन्द्र कुमार पालेचा, गोवर्धन दास जाटव डिट्टी रेंजर, कार्यवाहक वनपाल अखिलेश रजक, कमलेश तिवारी, मदनमोहन शुक्ला सभी कार्यवाहक वनपाल, एवं हरनारायण सिंह, सुधीर खान, अमित धुर्वे, सभी वन रक्षक, प्रेमनारायण रजक स्थाई कर्मि दाऊद संतोष तिवारी, रईश दां, रघुवीर लोधी, धर्मेन्द्र वाहन चालक आदि का जपती कार्य में विशेष योगदान रहा।

अखिल भारतीय ग्राहक पंचायत इकाई नरसिंहगढ़ की बैठक संपन्न

प्रवास बैठक योजना सदस्यता

दैनिक भेल पॉवर ■

नरसिंहगढ़। अखिल भारतीय ग्राहक पंचायत इकाई नरसिंहगढ़ की बैठक का आयोजन 4 अगस्त 2025 को रखा गया जिसमें मध्य क्षेत्र सह संगठन मंत्री श्री विजय पाटिल जी एवं प्रांत सचिव श्री राजेश दांगी जी की विशेष उपस्थित रही। बैठक में क्षेत्रीय सह संगठन मंत्री जी ने नरसिंहगढ़ एवं जिले के ग्राहक पंचायत कार्य के बारे में जानकारी ली गई और नरसिंहगढ़ इकाई के कार्यों की आगामी योजना के बारे में सभी को मार्गदर्शन प्रदान किया गया। बैठक में उपस्थित सभी ने अपना अपना कार्ययोजना बनाई जो निम्नानुसार है- विद्यालय में केज्युमर क्लब बनाकर ग्राहक जागरूकता के नियमित गतिविधियां की जावेगी। 2. नगर के प्रत्येक मोहल्लो में ग्राहक पंचायत के संयोजक, सह संयोजक बनाकर संगठन कार्य को मजबूत किया जाएगा। ग्राहक पंचायत मोहल्ला चिन्हित किया जावेगी। 3. सदस्यता अभियान चल रहा है जिसमें उपस्थित सभी ने अपना अपना सदस्यता लक्ष्य तय किया गया। 4. इकाई की नियमित बैठक तय की गई। प्रांत सचिव श्री राजेश दांगी जी ने सभी को मार्गदर्शन प्रदान किया और कहा कि ग्राहक पंचायत



कार्य को कुशलता पूर्वक करने के लिए हमें योजना बनाकर कार्य करना चाहिए जो आज बैठक में हमने तय किया है वह कार्य तय अनुसार समय पर करना है, आगामी इकाई की बैठक में समीक्षा की जावेगी। बैठक में जिला उपाध्यक्ष श्री सुरज दांगी, नगर अध्यक्ष श्री भगवती शरण शर्मा, नगर उपाध्यक्ष श्री मोहन त्रिपाठी, नगर उपाध्यक्ष श्री सुनील दांगी, नगर सचिव श्री हिरदेश दांगी, कार्यकारी सदस्य श्री माखन धनगर, श्री विक्रम धनगर, श्री मोहन बना, श्री ओमप्रकाश धनगर, श्री बहादुर सिंह, श्री प्रफुल्ल शर्मा आदि उपस्थित रहे।

चोर गिरोह का पदार्पण, 61 दिन में की थी 7 नकबजनी

इछावर में चोरी कर इछावर के ही ज्वेलर्स को बेचे आभूषण, अब ज्वेलर्स भी धराए

दैनिक भेल पॉवर ■

सीहोर। थाना इछावर पुलिस ने एक बड़े अपराधिक गिरोह का पदार्पण करते हुए सात नकबजनी की वारदातों और एक एटीएम में चोरी के प्रयास का खुलासा किया है। पुलिस ने इस मामले में तीन मुख्य आरोपियों सहित कुल पांच लोगों को गिरफ्तार किया है। इनके पास से 24 लाख का चोरी का सामान, 2 लाख की दो मोटरसाइकिलें और घटना में इस्तेमाल किए गए औजार भी बरामद किए गए हैं। थाना इछावर क्षेत्र में 2 जून से 1 अगस्त के बीच कुल सात नकबजनी की घटनाएं हुई थीं। इन वारदातों में अज्ञात बदमाश रात के समय घरों के ताले तोड़कर सोने-चांदी के जेवरों और नगदी चुरा लेते थे। सबसे बड़ी चोरी 30 जुलाई को ऋषिकांत अग्रवाल के घर हुई थी, जहां से चोर 10 लाख रुपये से अधिक का माल ले गए थे। इन



घटनाओं से क्षेत्र में दहशत का माहौल लगा। विशेष टीम ने किया खुलासा था। विशेष टीम ने चोरी की घटनाओं को रोकने और आरोपियों को पकड़ने के लिए पुलिस अधीक्षक दीपक कुमार शर्मा के निर्देश पर एक विशेष टीम का गठन किया गया। इस टीम के नेतृत्व थाना प्रभारी पंकज वाडेकर ने किया। तकनीकी साक्ष्य और मुखबिरों

से मिली सूचना के आधार पर पुलिस ने तीन मुख्य आरोपी नरज उर्फ ललवा वर्मा, अंकुर वर्मा और गोलू उर्फ अभिषेक वर्मा को गिरफ्तार किया। पृष्ठताछ में इन आरोपियों ने सभी सात चोरियां कबूल की हैं। चोरी का माल खरीदने वाले जौहरी भी गिरफ्तार आरोपियों ने बताया कि वे चोरी का माल इछावर के दो ज्वेलर्स

व्यवसायियों पीयूष उर्फ गब्बर सोनी और सुमित सोनी को बेचते थे। पुलिस ने इन दोनों को भी गिरफ्तार कर लिया है। इनके पास से लगभग 12 तोला सोना, 2.50 किलोग्राम चांदी और 9 लाख 5 हजार नगद बरामद किए गए हैं। इन सभी की कुल कीमत 24 लाख पांच हजार है। इसके अलावा चोरी में इस्तेमाल की गई दो मोटरसाइकिलें

और एटीएम तोड़ने में इस्तेमाल किए गए औजार भी जब्त किए गए हैं, जिनकी कुल कीमत 26 लाख 5 हजार रुपए है।

एटीएम तोड़ने का भी किया था प्रयास

गिरफ्तार किए गए आरोपियों ने 21 जनवरी को इछावर स्थित एक्सिस बैंक के एटीएम को तोड़ने का भी प्रयास किया था। इस मामले में भी उन्हें गिरफ्तार किया गया है। पुलिस ने यह भी बताया है कि इस गिरोह के तीन अन्य सदस्य अभी भी फरार हैं और उनकी पहचान जारी है। इस कार्रवाई में निरीक्षक पंकज वाडेकर, जति मेहता वासगे, सजिन खुशीलाल, प्रभार राजेश तिवारी सहित पूरी पुलिस टीम की भूमिका रही। पुलिस अधीक्षक महोदय ने इस टीम को उचित प्रशंसा से सम्मानित करने की घोषणा की है।

वीर पहाड़िया संग अपने रिश्ते पर तारा सुतारिया ने लगाई मुहर

बॉलीवुड की खूबसूरत अदाकारा तारा सुतारिया इन दिनों अपनी फिल्मों से ज्यादा अपनी लव लाइफ को लेकर सुर्खियों में हैं। सोशल मीडिया पर उनकी और वीर पहाड़िया की जोड़ी को लेकर फैंस के बीच जबरदस्त चर्चा है। हालांकि दोनों ने अब तक अपने रिश्ते को सार्वजनिक रूप से स्वीकार नहीं किया है, लेकिन हाल ही में दिए एक इंटरव्यू ने अफवाहों को और हवा दे दी है।

इशारों में किया प्यार का इजहार तारा सुतारिया ने पॉडकास्ट में अपनी निजी जिंदगी को लेकर बातें कीं, जहां उन्होंने अपने रिश्ते की पुष्टि तो नहीं की, लेकिन ये जरूर कहा कि वो अपने रिलेशनशिप को लेकर बहुत खुश हैं और इतनी खुश हैं कि खुद को चांद पर महसूस करती हैं। जब उनसे पूछा गया कि क्या वो अपने पार्टनर के साथ चांदनी रातों का लुफ्त उठाती हैं, तो तारा ने मुस्कुराते हुए जवाब दिया कि हां, ये अनुभव बेहद खास होता है, बिल्कुल चोदहवीं के चांद जैसा।

लोगों में से हूं जो प्यार में यकीन रखते हैं। हालांकि इस बातचीत के दौरान उन्होंने वीर पहाड़िया का नाम तो नहीं लिया लेकिन अब फैंस उनका नाम सीधे वीर से ही जोड़कर देख रहे हैं। इस बातचीत के दौरान उन्होंने ये भी कहा कि जब आप प्यार को जरूरत से ज्यादा खोजने लगते हैं, तो वो अक्सर दूर चला जाता है। लेकिन जब सही वक्त आता है, तो वो अपने आप आपके जीवन में आ जाता है।


वीर पहाड़िया संग कई बार दिख चुकीं तारा

कभी सारा अली खान के साथ रिलेशनशिप को लेकर चर्चा में रहे वीर पहाड़िया के अब तारा को डेट करने की खबर है। दोनों को कई बार मुंबई और डिनर डेट्स पर एक साथ देखा गया है। साथ ही सोशल मीडिया पर भी उनके बीच की कैमिस्ट्री सबके दिलों को जीत रही है। हाल ही में तारा ने दिल्ली में आयोजित इंडिया कांचर वीक 2025 में रैंप वॉक किया। उस वक्त भी ऑडियंस में वीर पहाड़िया ने उन्हें प्लाइंग किस दिया था।



मुझे सच्चा प्यार मिला

इस बातचीत में तारा ने साफ किया कि प्यार उनके लिए सबसे जरूरी चीज है और वो हमेशा से इसे सबसे ऊपर रखती हैं। उन्होंने कहा, मैं सोभाग्यशाली हूँ कि मुझे अपने प्यार पर भरोसा रहा। मैं उन



पाकिस्तान से लड़ाई की एक और कहानी! मौनी रॉय और नवीन कस्तूरिया रोंगटे खड़े करने वाले हैं

कुछ लड़ाइयां युद्ध के मैदान में नहीं लड़ी जाती हैं, वे बुद्धिमत्ता, बुद्धि और रणनीति से लड़ी जाती हैं। जियो हॉटस्टार ने जल्द रिलीज होने वाली अपनी हाई-ऑक्टेन स्पाई थ्रिलर का ट्रेलर रिलीज कर दिया है। वास्तविक जीवन की घटनाओं से प्रेरित, सलाकार आपको एक ऐसी दुनिया में ले जाता है जहां वफादारी मुश्किल से मिलती है, मोन अस्तित्व है और एक आदमी का पिछला मिशन एक राष्ट्र के भाग्य का फैसला कर सकता है। हर कदम पर कर्तव्य और हर मोड़ पर छल के साथ, सलाकार सिर्फ एक टाइटल नहीं है, यह उन लोगों की याद दिलाता है जो सलाह देते हैं, काम करते हैं, और गायब हो जाते हैं। नवीन कस्तूरिया, मौनी रॉय, मुकेश श्रृंषि, पूर्णदु भट्टाचार्य, अश्वथ भट्ट और सूर्या शर्मा की सीरीज फारुक कबीर के डायरेक्शन में बनी है और स्पीयरऑरिजिन्स और माहिर फिल्मस की बनावी है।

दो समय-सीमाओं 1978 और 2025 में बेस्ड सलाकार खुफिया तंत्र, परमाणु खतरों और अधूरे मिशनों की गुप्त दुनिया में उतरती है। ट्रेलर अधीर के जीवन की एक दिलचस्प झलक पेश करता है, जो एक सीक्रेट जासूस है जिसने कभी पाकिस्तान की कोशिशों को नाकाम किया था, लेकिन दशकों बाद राष्ट्रीय सुरक्षा सलाहकार के रूप में उसे उसी मिशन का सामना करना पड़ा। समय बीतता जा रहा है और पुराने दुश्मन फिर से उभर रहे हैं, ऐसे में एक ऐसे टकराव का मंच तैयार है जहां काफी कुछ होगा।

निर्देशक फारुक कबीर ने इसके बारे में कहा, मेरा हमेशा से मानना रहा है कि सच्चाई अक्सर कल्पना से ज्यादा अजीब होती है और बुद्धिमत्ता की दुनिया इसका एक आदर्श उदाहरण है। सलाकार वास्तविक जीवन की घटनाओं से प्रेरित है, लेकिन हमें उस दुनिया के भावनात्मक और नैतिक परिणामों का पता लगाने के लिए क्रिएटिव हो रहे हैं। यह न केवल एक राष्ट्र के प्रति, बल्कि लोगों, स्मृति और आदर्शों के प्रति वफादारी की कहानी है। इतने अच्छे कलाकारों और जियो हॉटस्टार के साथ काम करने से मुझे एक ऐसी दुनिया बनाने की आजादी मिली जो बेहतरीन है। सलाकार 8 अगस्त से जियो हॉटस्टार पर स्ट्रीमिंग हो रही है, जहां हर रहस्य की एक कीमत है और हर कदम आपका आखिरी हो सकता है।



अनुपमा में परी का किरदार मिलना सरप्राइज की तरह था

टीवी के लोकप्रिय सीरियल अनुपमा में परी का किरदार निभा रही एक्ट्रेस इशिता दत्ता ने बताया कि जब वह शो के प्रोड्यूसर से मिली थीं, तो उन्हें बिल्कुल भी अंदाजा नहीं था कि उन्हें इस शो में काम मिलेगा। उनके लिए परी का रोल मिलना एक सरप्राइज जैसा था। इशिता दत्ता का किरदार काफी चुलबुली और नेक दिल वाली लड़की का है, जिसके चलते लोग उनके किरदार को काफी पसंद कर रहे हैं। एक्ट्रेस ने बताया कि परी का रोल निभाना उनके लिए बेहद खास और मजेदार रहा। उन्हें इस किरदार में काम करने में खुशी भी महसूस हुई और एक गहरी सीख भी मिली।


इशिता ने कहा, मुझे परी की सकारात्मक सोच और संस्कार काफी पसंद हैं, जो अनुपमा के मार्गदर्शन से प्रेरित हैं। जिंदगी में मुश्किलों के बावजूद, परी हमेशा आत्मविश्वास से भरी रहती है और सही बात के लिए हमेशा डटकर खड़ी होती है। परी का आत्मविश्वास और मुश्किलों का सामना करने की ताकत को पर्दे पर दिखाना मुझे सुकून भरा एहसास देता है। मैं इस किरदार को पाकर आभारी महसूस कर रही हूँ।



अजय देवगन की एक्टिंग के कायल हुए सुनील शेट्टी

बॉलीवुड अभिनेता अजय देवगन की फिल्म सन ऑफ सरदार 2 थिएटर्स में रिलीज हो चुकी है। इस फिल्म का दर्शकों को बड़ी बेसब्री से इंतजार था। फिल्म को सोशल मीडिया पर मिली-जुली प्रतिक्रियाएं मिल रही हैं। फिल्म में अजय देवगन और मृणाल ठाकुर की कैमिस्ट्री नेटिजंस पसंद कर रहे हैं। एक्टर सुनील शेट्टी ने सन ऑफ सरदार 2 देखने के बाद फिल्म को लेकर अपनी राय दी है। आइए जानते हैं क्या बोले अभिनेता।

सुनील शेट्टी ने अपने एक्स अकाउंट पर एक टवीट किया है, जिसमें उन्होंने अपने बेटे अहान शेट्टी और अजय देवगन के साथ एक तस्वीर शेयर की है। इसके साथ ही अभिनेता ने पोस्ट के कैप्शन में लिखा कि उन्होंने अहान और अजय देवगन के साथ सन ऑफ सरदार 2 देखी। ये फिल्म हंसी का जोरदार धमाका है और उन्होंने अजय देवगन की एक्टिंग की तारीफ की। इसके अलावा सुनील शेट्टी ने कहा कि यह फिल्म हर पीढ़ी को हंसा सकती है। अजय देवगन की फिल्म सन ऑफ सरदार 2 का निर्देशन विजय कुमार अरोड़ा ने किया है। इसके निर्माता अजय देवगन, ज्योति देशपांडे, एन. आर. पंचिसिया और प्रवीन टालरेजा हैं। फिल्म में अजय देवगन के अलावा मृणाल ठाकुर, कुबरा सैत, दीपक डोबरियाल, रवि किशन और विंदु दारा सिंह मुख्य भूमिका में हैं।



‘कभी नीम नीम कभी शहद शहद’ में खलनायिका की भूमिका निभाएंगी शीतल मौलिक

जानी-मानी टेलीविजन अभिनेत्री शीतल मौलिक ने प्रेम कहानी पर आधारित शो ‘मेरी भव्य लाइफ’ की अलविदा कह दिया है और अब वह ‘कभी नीम नीम कभी शहद शहद’ शो की टीम में शामिल हो चुकी हैं। ‘कभी नीम नीम कभी शहद शहद’ शो में अभिनेत्री नकारात्मक किरदार में नजर आएंगी। ‘मेरी भव्य लाइफ’ में पूषा धतवालिया और करण वोहरा मुख्य भूमिकाओं में थे। शीतल ने इस शो में प्रिया का किरदार निभाया था, जिसे वह अपने करियर का एक महत्वपूर्ण अनुभव मानती हैं। हालांकि, शो और अपने किरदार को लेकर उनका मानना है कि यह उनकी उम्मीदों पर खरा नहीं उतरा।

शीतल ने बताया, प्रिया का किरदार निभाना मेरे लिए एक खास अनुभव था, लेकिन मुझे किरदार में वह गहराई नहीं मिली, जिसकी मैं अपेक्षा कर रही थी। फिर भी इस शो के दौरान मुझे कुछ शानदार लोगों से मिलने और उनके साथ गहरे रिश्ते बनाने का मौका मिला, जो मेरे लिए परिवार की तरह बन गए। ये रिश्ते मेरे लिए इस अनुभव का सबसे मूल्यवान हिस्सा हैं। अब शीतल ‘कभी नीम नीम कभी शहद शहद’ में अबिका की भूमिका में नजर आएंगी। शीतल ने बताया, अबिका का किरदार बहुत दिलचस्प है। वह बाहर से मीठी दिखती है, लेकिन अंदर से थोड़ी चालाक भी है। यह एक मुश्किल भरा, लेकिन मजेदार किरदार है, जो परिवार में अपनी चतुराई से सभी का ध्यान खींचता है और बड़ों का सम्मान हासिल करता है। मैं इस किरदार की गहराई को दिखाने के लिए उत्साहित हूँ। शीतल इस शो में अभिनेत्री खालिदा जान की जगह अबिका का किरदार निभा रही हैं। उन्होंने कहा, किसी का स्थान लेना मेरे लिए पहला अनुभव है। मैं वरु, कास्ट, डायरेक्टर और क्रिएटिव्स की धैर्य और सहायता की सराहना करती हूँ। अबिका का किरदार निभाना और उसकी बारीकियों को समझना मेरे लिए खास अनुभव रहा। मैं यह देखने के लिए उत्सुक हूँ कि अबिका की कहानी आगे कैसे बढ़ती है। शीतल मौलिक को ‘गुम है किसी के प्यार में’ में सोनाली चव्हाण के किरदार के लिए जाना जाता है। इसके अलावा, वह ‘दिवानियत’, ‘सुहागन’, ‘बरसात- मौसम प्यार का’, ‘प्यार की लुका छुपी’ और ‘ये उन दिनों की बात है’ जैसे शो में भी नजर आ चुकी हैं। ‘कभी नीम नीम कभी शहद शहद’ स्टार प्लस पर प्रसारित होता है, जिसमें आफिया तायबली और अव्वर काजी मुख्य भूमिकाओं में हैं। यह शो बंगाली सीरियल ‘कोथा’ का रीमेक है।

कभी सीक्रेट एजेंट, तो कभी बेचारी पत्नी बन इन किरदारों से छाईं तापसी पन्नू



सिनेमाई दुनिया की जानी-मानी अभिनेत्री तापसी पन्नू अपना 38वां जन्मदिन मना रही हैं। एक्ट्रेस ने अपने करियर में कई शानदार फिल्मों की हैं, जिनमें उन्होंने अपने अभिनय से दर्शकों को दीवाना बनाने का काम किया है। आइए जानते हैं एक्ट्रेस की उन फिल्मों के बारे में, जिन्हें काफी पसंद किया गया।



पिंक

साल 2016 में अनिरुद्ध रॉय के निर्देशन में पिंक फिल्म रिलीज हुई। इस फिल्म में तापसी पन्नू ने मीनल अरोड़ा की भूमिका निभाई थी। इस फिल्म की कहानी तीन लड़कियों पर आधारित है, जिन्हें एक झूठे केस में फंसाया जाता है। पर वह अपने हक और सम्मान के लिए कानूनी लड़ाई लड़ती हैं। अभिनेत्री तापसी पन्नू के साथ फिल्म में वकील

की भूमिका में अमिताभ बच्चन नजर आए हैं।




अनुभव सिन्हा के निर्देशन में साल 2020 में थप्पड़ फिल्म रिलीज हुई थी। इस फिल्म की कहानी में दिखाया जाता है कि एक थप्पड़ किसी महिला के आत्मसम्मान को ठेस पहुंचाने के लिए काफी है। इसमें घरेलू हिंसा ना करने का संदेश दिया गया है। फिल्म में तापसी पन्नू का किरदार अपने पति से कानूनी लड़ाई लड़ती है।

नाम शबाना



शिवम नायर के निर्देशन में साल 2017 में नाम शबाना फिल्म रिलीज हुई थी। यह एक एक्शन-थ्रिलर फिल्म है, जिसमें तापसी पन्नू ने शबाना का किरदार निभाया है। फिल्म में दिखाया जाता है कि शबाना के बॉयफ्रेंड की हत्या हो जाती है, फिर शबाना सीक्रेट एजेंट बनती है और अपने प्रेमी की हत्या का बदला लेती है।



बदला

2019 में आई इस फिल्म में तापसी पन्नू और अमिताभ बच्चन मुख्य भूमिका में नजर आए हैं।

इस फिल्म का निर्देशन सुजॉय घोष द्वारा किया गया है। इस फिल्म की कहानी मर्डर मिस्ट्री पर आधारित है, जिसमें जबरदस्त सस्पेंस देखने को मिलता है।

हसीन दिलरुबा

2021 में आई इस फिल्म में तापसी पन्नू ने शानदार अभिनय किया है। इस फिल्म की कहानी में एक्ट्रेस ने एक शादीशुदा महिला का किरदार निभाया है, जिसमें उन्हें अपने पति के भाई से प्रेम से हो जाता है। इसके बाद वो अपने पति के साथ मिलकर उसकी हत्या कर देती है। इस फिल्म की कहानी ने दर्शकों को आकर्षित किया था।



संक्षिप्त समाचार

अगले 5 साल में 80 फीसदी नौकरियां एआई के चलते खत्म होंगी, !



नई दिल्ली, एजेंसी। दशकों पहले कंप्यूटर के आने पर जैसी हलचल मची थी, वैसी ही स्थिति अब आर्टिफिशियल इंटेलिजेंस को लेकर देखी जा रही है। कोई इसे लेकर आशंकित है कि नौकरियां चली जाएंगी तो कुछ लोगों को लगता है कि इससे तमाम काम आसान और पारदर्शी होंगे। इस बीच भारतीय अमेरिकी निवेशक विनोद खोसला ने बड़ा अनुमान जाहिर किया है। उनका कहना है कि अगले 5 सालों में 80 फीसदी नौकरियां खत्म हो जाएंगी। इन नौकरियों में लगे लोगों का काम आर्टिफिशियल इंटेलिजेंस के माध्यम से होने लगेगा। यही नहीं उन्होंने छात्रों को भी जागरूक करते हुए कहा कि भविष्य के छात्रों को स्पेशलिस्ट बनने की बजाय जनरलिस्ट बनना होगा यानी उन्हें तमाम चीजों की जानकारी रखनी होगी।

मलेरिया के खिलाफ भारत की स्वदेशी वैक्सीन, आईसीएमआर ने की तैयार

नई दिल्ली, एजेंसी। भारतीय आयुर्विज्ञान अनुसंधान परिषद (आईसीएमआर) ने बायोटेक्नोलॉजी विभाग के साथ मिलकर मलेरिया रोधी वैक्सीन को तैयार किया है। अब इस वैक्सीन को बाजार में उतारने के लिए परिषद ने प्राइवेट कंपनियों आवेदन करने का आग्रह किया है। हालांकि इस मामले के जानकारी लोगों के मुताबिक इस वैक्सीन को पूरी तरह से तैयार होने में और बाजार में आने में अभी भी करीब 6 से 7 साल लगने की संभावना है। रिपोर्ट के मुताबिक इस स्वदेशी वैक्सीन को पूरी तरह से तैयार होने में अभी कई चरणों से गुजरना होगा। सबसे पहले इसे गुड मैन्युफैक्चरिंग प्रैक्टिस और प्रोडक्शन, टॉक्सिलॉजी की कसौटी पर खरा उतरना होगा, जिसमें कम से कम 2 साल का समय लगेगा। उसके बाद क्लिनिकल ट्रायल, जिसमें रेग्युलेटरी अप्रूवल भी शामिल होगा, इसमें भी कम से कम दो साल का समय लगेगा। इसके बाद फेज 2बी और फेज 3बी के भी क्लीनिकल ट्रायल होंगे इसमें भी दो से तीन साल का समय लगेगा। इसके बाद व्यावसायिक लाइसेंस लेने में भी कम से कम 6 महीने का समय लग जाएगा। आपको बता दें आईसीएमआर द्वारा तैयार की जा रही एडफाल्सीवैक्स नामक यह स्वदेशी वैक्सीन प्लाज्मोडियम फाल्सीपेरम (मलेरिया का सबसे घातक परजीवी) के दो प्रमुख चरणों को प्रभावित करती है। इस वैक्सीन को लेक्टोकोकस लैक्टिस नामक एक सुरक्षित खाद्य-स्तर के जीवाणु पर प्रयोग करके बनाया गया है। यह वैक्सीन एक काइमेरिकी तरीके के वैक्सीन है, इसका मतलब यह है कि इसको कई तरीके के आनुवांशिक सामग्री मिलाकर एक हाइब्रिड संरचना बनाकर तैयार किया जाता है।

बालासोर आत्मदाह मामले में दो एबीवीपी नेता गिरफ्तार, छात्रा को उकसाने का आरोप

बालासोर, एजेंसी। ओडिशा के बालासोर स्थित फकीर मोहन कॉलेज में 20 वर्षीय छात्रा को आत्मदाह के लिए उकसाने के आरोप में एबीवीपी के दो नेताओं को गिरफ्तार किया गया है। छात्रा ने अपने विभागाध्यक्ष के खिलाफ ही यौन उत्पीड़न की शिकायत की थी। इसके बाद छात्रा ने खुद को आग लगा ली। 95 फीसदी से ज्यादा जलने की वजह से छात्रा की मौत हो गई। एक पुलिस अधिकारी ने बताया, 'गिरफ्तार किए गए लोगों में कॉलेज की छात्रा ज्योति प्रकाश बिस्वाल शामिल है जो उक्त छात्रा को बचाने के प्रयास में झुलस गई थी। इसके अलावा छात्र संगठन की राज्य इकाई के संयुक्त सचिव शुभा सबैत नायक को गिरफ्तार किया गया है।'बिस्वाल को हाल ही में कटक के एससीबी मेडिकल कॉलेज अस्पताल से छुट्टी दी गई थी। जानकारी के मुताबिक छात्रा जब दिक्कों का सामना कर रही थी, तभी कुछ छात्रों ने उसे उकसाया। यह भी बताया जा रहा है कि उन स्टूडेंट्स ने आत्मदाह के प्रयास में छात्रा की मदद भी की थी। अधिकारी ने बताया कि उन्हें रविवार देर रात उनके घरों से गिरफ्तार किया गया। इससे पहले, कॉलेज में सहायक प्रोफेसर समीरा कुमार साहू और संस्थान के पूर्व प्राचार्य दिलीप घोष को इस मामले में गिरफ्तार किया गया था। यूजीसी की टीम ने भी कॉलेज के प्रिंसिपल और आंतरिक शिकायत समिति से पूछताछ की थी। आईसीसी ने रिपोर्ट में कहा था कि यौन उत्पीड़न के आरोपों का कोई सबूत नहीं मिला।

कुछ लोग सत्ता साझा करना ही नहीं चाहते: डीके शिवकुमार

नई दिल्ली, एजेंसी।

कर्नाटक में शीर्ष पद को लेकर मची खींचतान के बीच उप मुख्यमंत्री डीके शिवकुमार ने एक बार फिर अपने बॉस और राज्य के सीएम सिद्धारमैया को टेंशन दे दी है। राष्ट्रीय राजधानी नई दिल्ली में पार्टी के ही एक कार्यक्रम में उन्होंने सत्ता साझा करने को लेकर गांधी परिवार की प्रशंसा करते हुए कुछ तीखी टिप्पणियाँ कीं, जिससे यह बात फिर निकलकर सामने आ गई है कि कर्नाटक में अपने बॉस के साथ उनकी सियासी खींचतान की रार अभी थमी नहीं है।

दिल्ली में अखिल भारतीय कांग्रेस कमेटी द्वारा आयोजित संवैधानिक चुनौतियाँ नामक एक कार्यक्रम में राजनीति में सत्ता के बँटवारे पर बात करते हुए, शिवकुमार ने गांधी परिवार की प्रशंसा की और साथ ही कांग्रेस के साथ अपने लंबे कार्यकाल और कर्नाटक में पार्टी को सत्ता में लाने के अपने प्रयासों को भी उजागर करने की कोशिश की।

डी के शिवकुमार ने कहा कि भारत कांग्रेस की वजह से एकजुट रहा है और गांधी परिवार ने पार्टी को एकजुट रखा है। उन्होंने पार्टी कार्यकर्ताओं से 2029 में भाजपा को सत्ता से बेदखल करना सुनिश्चित करने के लिए एक टीम के रूप में योगदान देने का आग्रह किया। शिवकुमार ने वकील समुदाय से आग्रह



किया कि वे राहुल गांधी के सुझाव के अनुसार प्रत्येक निर्वाचन क्षेत्र में कानूनी इकाई बनाकर प्रत्येक भारतीय के मताधिकार की रक्षा में मदद करें। कांग्रेस नेता शिवकुमार ने कहा, “कांग्रेस का इतिहास देश का इतिहास है, कांग्रेस की ताकत देश की ताकत है। गांधी परिवार ने कांग्रेस परिवार को एकजुट रखा है और कांग्रेस ने देश को एकजुट रखा है। अन्धथा हमारा देश कई टुकड़ों में बंट जाता।” शिवकुमार ‘संवैधानिक चुनौतियाँ: परिप्रेक्ष्य और रास्ते’ विषय पर एक दिवसीय राष्ट्रीय विधिक सम्मेलन के समापन समारोह को संबोधित कर रहे थे।

कर्नाटक से आठ बार विधायक चुने गए शिवकुमार ने उन दिनों को याद किया जब वह तिहाड़ जेल में बंद थे और वहां से बाहर आने में वकीलों की भूमिका की

सराहना की। उन्होंने सोनिया गांधी को तिहाड़ जेल में उनसे मिलने के लिए धन्यवाद दिया और उन्हें कर्नाटक कांग्रेस प्रमुख बनाने के लिए भी उनका आभार व्यक्त किया। शिवकुमार ने पार्टी कार्यकर्ताओं से भाजपा का मुकाबला करने के लिए एकजुट होने का आह्वान करते हुए कहा, “यह केवल एक राजनीतिक एजेंडा नहीं है, हम सभी को एक साथ आना होगा। एक साथ आना शुरुआत है और आप सभी का एक साथ मिलकर काम करना प्रगति है। आप सभी को एक साथ काम करना होगा और 2029 में आपको फिर से देश को उस स्थिति में लाना होगा।” सोनिया गांधी के त्याग की सराहना उन्होंने कहा, “कांग्रेस पार्टी ने बहुत प्रतिबद्धता के साथ इस देश को बचाया है। आप सभी के पास एक

उचित एजेंडा होना चाहिए और 2029 में आप देखेंगे कि जब राहुल गांधी देश के प्रधानमंत्री बनेंगे। यही आपकी प्रतिबद्धता होनी चाहिए।” उन्होंने मनमोहन सिंह को प्रधानमंत्री बनाने के लिए सोनिया गांधी द्वारा किए गए “त्याग” की भी सराहना की। उन्होंने इसे राजनीतिक बलिदान का एक अद्वितीय कार्य बताते हुए कहा, जब राष्ट्रपति ने सोनिया गांधी को प्रधानमंत्री पद की शपथ लेने के लिए कहा, तो उन्होंने कहा, मेरे लिए सत्ता महत्वपूर्ण नहीं है। उन्होंने फैसला किया कि एक सिख, एक अल्पसंख्यक और एक अर्थशास्त्री देश को बचा सकते हैं और उन्हें प्रधानमंत्री बनना चाहिए। पद का भी त्याग करता है? पंचायत स्तर पर भी, कई लोग ऐसा नहीं करते। कुछ विधायक और मंत्री सत्ता साझा करते हैं, लेकिन हममें से कुछ लोग सत्ता साझा करने के लिए भी सहमत नहीं होते। हालांकि डीके शिवकुमार ने किसी का नाम नहीं लिया, लेकिन उनके और सिद्धारमैया के बीच सत्ता-साझाकरण समझौते की लगातार अटकलों की पृष्ठभूमि में उनकी यह टिप्पणी अहम है। बता दें कि सिद्धारमैया ने हाल ही में ऐसी चर्चाओं पर विराम लगाते हुए कहा था कि कर्नाटक में सत्ता-साझाकरण का कोई समझौता नहीं हुआ है और वह कर्नाटक के मुख्यमंत्री के रूप में पूरे पाँच साल का कार्यकाल पूरा करेंगे।

आदिवासी चेतना के प्रतीक थे गुरुजी,शिवू सोरेन के निधन पर अशोक गहलोत ने दी श्रद्धांजलि

जयपुर, एजेंसी। झारखंड की राजनीति में आदिवासी अधिकारों की बुलंद आवाज रहे और राज्य निर्माण आंदोलन के केंद्र में रहे शिवू सोरेन का 81 वर्ष की उम्र में निधन हो गया। उन्होंने दिल्ली में अंतिम सांस ली। उनके निधन की जानकारी उनके पुत्र और झारखंड के मुख्यमंत्री हेमंत सोरेन ने सोशल मीडिया पोस्ट के जरिए साझा की। विभिन्न राजनीतिक दलों और नेताओं ने उन्हें श्रद्धांजलि अर्पित की। राजस्थान के पूर्व मुख्यमंत्री अशोक गहलोत ने भी शिवू सोरेन के निधन पर शोक जताया और उन्हें आदिवासी चेतना का प्रतीक बताया। अशोक गहलोत ने सोशल मीडिया प्लेटफॉर्म 'एक्स' पर शिवू सोरेन को श्रद्धांजलि अर्पित करते हुए लिखा कि झारखंड के पूर्व मुख्यमंत्री शिवू सोरेन के निधन पर श्रद्धांजलि अर्पित करता हूं। जमीन से जुड़े नेता शिवू सोरेन ने पूरा जीवन आदिवासी दलों और नेताओं ने उन्हें उनके हितों के लिए समर्पित कर दिया था। उन्होंने कहा कि 'गुरुजी' के रूप में लोकप्रिय शिवू सोरेन ने न केवल झारखंड बल्कि पूरे देश में आदिवासी समाज की आवाज को मजबूती से उठाया।

दिल्ली में सांसद की छीन ली चेन, मॉर्निंग वॉक पर निकली थीं कांग्रेस की सांसद

नई दिल्ली, एजेंसी।

देश की राजधानी दिल्ली में अब नेता भी सुरक्षित नहीं दिख रहे। कांग्रेस सांसद सुधा रामकृष्णन की आज सुबह दिल्ली के चाणक्यपुरी इलाके में चेन छीन ली गई। सांसद तमिलनाडु भवन में रहती हैं। दिल्ली पुलिस ने मामला दर्ज कर लिया है और आगे की जांच जारी है। ये घटना तब हुई जब सुधा रामकृष्णन सोमवार सुबह मॉर्निंग वॉक पर गई थीं। इस दौरान बदमाश आए और उनकी चेन छीन फरार हो गए।

फिलहाल, दिल्ली पुलिस ने केस दर्ज कर आगे की कार्रवाई शुरू कर दी है। दूसरी ओर, विपक्षी दल आम आदमी पार्टी के नेताओं

ने रेखा गुप्ता सरकार से सवाल करने भी शुरू कर दिए हैं। कांग्रेस सांसद ने खुद गृहमंत्री अमित शाह को अपने साथ हुई वारदात की जानकारी दी है।

सांसद आर. सुधा ने अमित शाह को लिखा पत्र तमिलनाडु के मयिलादुथुराई लोकसभा क्षेत्र से सांसद आर. सुधा ने केंद्रीय गृहमंत्री अमित शाह को पत्र लिखा. उन्होंने इस पत्र के जरिए बताया है कि आज सुबह चाणक्यपुरी इलाके में पोलैंड दूतावास के पास उनकी सोने की चेन छीन ली गई. इस घटना में उन्हें कई जगह चोटें आई हैं. महिला सांसद ने गृह मंत्री अमित शाह से अपील की है कि



अधिकारियों को अपराधी का पता लगाने और उसे गिरफ्तार करने के निर्देश दें.

दिल्ली में ऐसी वारदातें आम बात- सौरभ भारद्वाज सौरभ भारद्वाज ने सोशल मीडिया एक्स पर एक लंबा पोस्ट करते हुए दिल्ली की सुरक्षा व्यवस्था को लेकर बीजेपी सरकार पर निशाना

साधा. उन्होंने लिखा, दिल्ली में ये कोई नई बात नहीं है. दिल्ली में चेन, मोबाइल स्टीचिंग इलाका आम हो गया है कि लोग अब एफआईआर भी नहीं दर्ज करवाते. उन्हें पता कि उनका समय ही व्यर्थ होगा. सौरभ भारद्वाज ने अपने एक्स हैंडल पर लिखा कि दिल्ली में महिला सांसद के साथ सुबह 6.00 बजे चेन स्नैचिंग की वारदात हुई है. बताया जा रहा है कि बाइक सवार बदमाशों ने उनकी सोने की चेन खींची और फरार हो गए. सौरभ भारद्वाज ने कहा कि दिल्ली के लोग यह बात जानते हैं कि पुलिस में खट्खट कराने गए तो कुछ नहीं होने वाला. केवल समय की बर्बादी होगी.

आप नेता ने आगे कहा कि इसमें पूरा दोष पुलिस का नहीं है. दिल्ली पुलिस में हजारां पद खाली पड़े हैं और सरकार भर्तियां नहीं करना चाहती. जो हैं भी वो वीआईपी सिक्योरिटी और आम आदमी पार्टी के लोगों को फंसाने में व्यस्त हैं. पुलिस का राजनीतिकरण हो चुका है. उनका आकलन काम से नहीं, राजनैतिक कार्यों से किया जाता है. उसी आधार पर पोस्टिंग दी जाती है. सौरभ भारद्वाज ने आगे लिखा कि दिल्ली की महिलाएं अब मॉर्निंग वॉक पर चेन पहन कर नहीं निकलतीं. बहुत सावधान रहती हैं, क्योंकि उनका मानना है कि चैन से जीना है तो चेन घर रखिये. ये

सीबीआई ने लैंड फॉर जॉब घोटाले में दायर चार्जशीट में लालू परिवार के कई सदस्यों पर आरोप

नई दिल्ली, एजेंसी।

राजद अध्यक्ष लालू प्रसाद यादव के रेल मंत्री रहते हुए जमीन के बदले नौकरी देने के मामले की जांच कर रही केंद्रीय जांच ब्यूरो ने आरोप लगाया है कि बिहार के रहने वाले एक शख्स ने अपने बेटे को रेलवे में नौकरी दिलाने के लिए साल 2005 में अपनी दो जमीनें तेजस्वी और तेजप्रताप को गिफ्ट डीड कर दी थी। ये जमीनें लालू यादव के दोनों बेटों के नाम तब लिखी गई थीं, जब वे नाबालिग थे। सीबीआई ने कोर्ट में दाखिल अपनी चार्जशीट में ये आरोप लगाए हैं और दावा किया है कि ऐसा रेलवे में नौकरी पाने के लिए किया गया था।

सीबीआई ने लैंड फॉर जॉब घोटाले में दायर चार्जशीट में लालू यादव, उनकी पत्नी और बिहार की पूर्व मुख्यमंत्री राबड़ी देवी, उनके बेटे और पूर्व उप मुख्यमंत्री तेजस्वी यादव और बड़े बेटे और पूर्व मंत्री तेजप्रताप यादव समेत अन्य के खिलाफ कई गंभीर आरोप लगाए हैं।

राबड़ी देवी के संरक्षण में जमीनें हस्तांतरित इकनाॉमिक टाइम्स की एक



रिपोर्ट में आरोप पत्र के हवाले से कहा गया है कि रेलवे में अपने बेटे को नौकरी दिलाने की चाहत रखने वाले पिता ने 14 जून, 2005 को गिफ्ट डीड के जरिए मात्र 5,700 रुपये लेकर तेजस्वी यादव और उनके बड़े भाई तेज प्रताप यादव के नाम उनकी माँ राबड़ी देवी के संरक्षण में दो जमीनें हस्तांतरित की थीं। उस समय दोनों भाई नाबालिग थे। सीबीआई ने आरोप लगाया है कि इल डीड के लिए स्टॉप शुल्क सर्किल रेट और बाजार दर से कम चुकाया गया था। सीबीआई ने आरोपपत्र में आरोप लगाया गया है कि जिन लोगों को अपनी जमीन के बदले रेलवे में नौकरी मिली, उनके रिश्तेदारों ने अपनी

जमीनें लालू प्रसाद के परिवार को उस सर्किल रेट पर दे दीं जो मौजूदा मार्केट रेट से चार से छह गुना कम थे। आरोप पत्र में कहा गया है कि लालू परिवार के नाम जमीन लिखने वाले सभी आरोपियों ने दावा किया है कि उन्हें लालू परिवार से नकद में भुगतान किया गया था।

सीबीआई ने आरोप पत्र में यह भी दावा किया है कि लालू यादव जब रेल मंत्री थे, तब उनके करीबी भोला यादव ने गांव में जाकर कहा था कि अपने परिजनों को नौकरी दिलाने के एवज में अपनी-अपनी जमीन लालू परिवार के नाम कर दीजिए। सीबीआई ने अपने आरोपपत्र में कुछ ऐसे मामलों का भी उल्लेख किया है जहाँ आरोपियों ने लालू परिवार, खासकर उनकी पत्नी राबड़ी देवी (बिहार की पूर्व मुख्यमंत्री) को 3.75 लाख रुपये के सर्किल रेट पर अपनी जमीन बेचने का दावा किया है। सीबीआई के अनुसार, 2008 में उन भूखंडों का प्रचलित सर्किल रेट 4.21 लाख था। सीबीआई ने दावा किया है कि मार्केट रेट सर्किल रेट से चार से छह गुना ज्यादा थी।



बिहार के बाद असम में भी बनेगी नई वोटर लिस्ट, सीएम हिमंत सरमा ने ही उठा दिए सवाल

गुवाहाटी, एजेंसी।

बिहार में स्पेशल इंटेंसिव रिवीजन) की प्रक्रिया अंतिम चरण में है। इसके बाद असम में भी नई वोटर लिस्ट बनाने का काम शुरू हो सकता है। हालांकि चुनाव आयोग के इस फैसले को लेकर सीएम हिमंत बिस्वा सरमा भी खुश नहीं हैं। वह पहले भी कह चुके हैं कि किसी और प्रदेश की नकल करके असम की समस्याओं को खत्म नहीं किया जा सकता। सीएम सरमा का कहना है कि सुप्रीम कोर्ट की निगरानी में की गई एनआरसी की फाइनल लिस्ट तैयार होने के बाद इसी आधार पर वोटर लिस्ट तैयार की जा सकती है।

इकनाॉमिक टाइम्स की रिपोर्ट के

मुताबिक चुनाव आयोग ने असम में एसआईआर की तैयारी शुरू कर दी है। असम में अगले साल की शुरुआत में ही विधानसभा चुनाव होने हैं। ऐसे में चुनाव आयोग ने बूथ लेवल अधिकारियों (इक्व) की नियुक्ति करके उनकी ट्रेनिंग भी शुरू कर दी है। सुत्रों के मुताबिक शिक्षण कार्य से जुड़े लोगों को बीएलओ बनाया गया है। गर्मी की छुट्टियों के दौरान ही उन्हें बीएलओ की ट्रेनिंग दी जाने लगी है। एक बीएलओ ने कहा, ट्रेनिंग दौरान बीएलओ और एसआईआर के बारे में बताया जा रहा था। हमें बताया कि आधार पर वोटर लिस्ट तैयार की जा सकती है।

बाप की वोटर आईडी और निवास प्रमाणपत्र जरूरी होगा। इसके अलावा किसी का नाम वोटर लिस्ट से हटाने के लिए मृत्यु प्रमाणपत्र की जरूरत होगी। सीएम सरमा ने कहा था कि वोटर लिस्ट में संशोधन करने से घुपसैफ्ट का इलाज नहीं हो सकता है। बता दें कि 6 साल के आंदोलन के बाद असम समझौता हुआ था जिसके मुताबिक 24 मार्च 1971 के बाद अवैध रूप से असम आने वाले लोगों को भारत का नागरिक नहीं माना गया है। वहीं बिहार में एसआईआर को लेकर सरमा ने कहा, हमने यहां एनआरसी करवाया है। अब यहां एसआईआर से क्या हासिल होगा। किसी और प्रदेश में क्या

हो रहा है, इससे असम की समस्या दूर नहीं की जा सकती। सीएम सरमा ने कहा कि अगर सूची में संशोधन किया भी जाता है तो एनआरसी को दस्तावेजों में शामिल किया जाना चाहिए और एनआरसी की फाइनल लिस्ट आने तक इंतजार करना चाहिए। बता दें कि असम ऐसा पहला प्रदेश है जिसमें एनआरसी करवाई गई थी। 31 अगस्त 2019 की एनआरसी की ड्राफ्ट सूची जारी की गई थी। इसमें कुल 3.3 करोड़ आवेदकों में से 19.6 लाख लोगों को लिस्ट से बाहर रखा गया था। हालांकि रजिस्ट्रार जनरल ऑफ इंडिया ने इसे नोटिफाई नहीं किया है। केंद्र सरकार इसे स्वीकार करने को तैयार नहीं है।

हो रहा है, इससे असम की समस्या दूर नहीं की जा सकती। सीएम सरमा ने कहा कि अगर सूची में संशोधन किया भी जाता है तो एनआरसी को दस्तावेजों में शामिल किया जाना चाहिए और एनआरसी की फाइनल लिस्ट आने तक इंतजार करना चाहिए। बता दें कि असम ऐसा पहला प्रदेश है जिसमें एनआरसी करवाई गई थी। 31 अगस्त 2019 की एनआरसी की ड्राफ्ट सूची जारी की गई थी। इसमें कुल 3.3 करोड़ आवेदकों में से 19.6 लाख लोगों को लिस्ट से बाहर रखा गया था। हालांकि रजिस्ट्रार जनरल ऑफ इंडिया ने इसे नोटिफाई नहीं किया है। केंद्र सरकार इसे स्वीकार करने को तैयार नहीं है।

डांस बार में तोड़फोड़ मामले में एमएनएस कार्यकर्ताओं पर कसा शिकंजा



मुंबई, एजेंसी। महाराष्ट्र नवनिर्माण सेना (एमएनएस) के 15 कार्यकर्ताओं के खिलाफ पनवेल में एक डांस बार में तोड़फोड़ करने के आरोप में मामला दर्ज किया गया है। यह घटना पार्टी प्रमुख राज ठाकरे द्वारा एक सार्वजनिक भाषण के दौरान रायगढ़ जिले में अवैध बारों पर तोखा हमला करने के कुछ ही घंटों बाद हुई थी। मामला दर्ज करने की जानकारी अधिकारियों ने रविवार को दी।

एक पुलिस अधिकारी ने बताया कि सोशल मीडिया पर प्रसारित एक वीडियो में कुछ लोग शनिवार देर रात पनवेल के बाहरी इलाके में ‘नाइट राइडर्स बार’ में घुसते हुए, वहां फनीचर में तोड़फोड़ करते हुए, शराब की बोतलें तोड़ते हुए और संपत्ति को नुकसान पहुंचाते हुए दिखाई दे रहे हैं।

इस घटना से कुछ घंटे पहले स्क्व प्रमुख राज ठाकरे ने रायगढ़ में पीजेंट्स एंड वर्कर्स पार्टी (पीडब्ल्यूपी) की एक रैली को संबोधित करते हुए छत्रपति शिवाजी महाराज की भूमि पर डांस बार के संचालन की निंदा की थी। एक पुलिस अधिकारी ने बताया कि स्क्व पदाधिकारी योगेश चिले और 15 अन्य के खिलाफ भारतीय न्याय संहिता (बीएनएस) की संबंधित धाराओं के तहत मामला दर्ज किया गया है और इसकी जांच कर रही है। इस बीच, एमएनएस नेता संदीप देशपांडे ने बार में तोड़फोड़ की घटना का बचाव करते हुए इसे प्रतीकात्मक विरोध बताया है। उन्होंने कहा, सरकार को इन अवैध बारों के खिलाफ कार्रवाई करनी चाहिए। क्या वे बार चला रहे हैं या उसे बचा रहे हैं? अगर वे इन्हें बंद नहीं करेंगे, तो लोग कार्रवाई करेंगे।

पाकिस्तान ने वेस्टइंडीज के खिलाफ जीती लगातार सातवीं टी20 सीरीज



नई दिल्ली, एजेंसी। पाकिस्तान ने वेस्टइंडीज के खिलाफ तीन मुकाबलों की टी20 सीरीज 2-1 से अपने नाम कर ली है। इस टीम ने वेस्टइंडीज के खिलाफ फ्लोरिडा में सोमवार को खेले गए तीसरे टी20 मैच को 13 रन से अपने नाम किया। पाकिस्तान ने वेस्टइंडीज को लगातार सातवीं बार टी20 सीरीज में मात दी है। पाकिस्तान ने साल 2011 में वेस्टइंडीज का दौरा किया, जिसमें मेहमान टीम इकलौते टी20 मैच को गंवा बैठी। इसके बाद साल 2013 में पाकिस्तान ने इस टीम के विरुद्ध सीरीज के दोनों मैच अपने नाम किए। 2016/17 में पाकिस्तान ने तीन मुकाबलों की टी20 सीरीज में 3-0 से क्लीन स्वीप किया, जबकि साल 2017 में सीरीज 3-1 से अपने नाम की। पाकिस्तान की टीम ने साल 2018 में वेस्टइंडीज के विरुद्ध एक बार फिर 3-0 से क्लीन स्वीप किया। साल 2021 में टी20 सीरीज चार मुकाबलों की थी, लेकिन सीरीज के तीन मुकाबले बेनतीजा रहे। शेष इकलौते मैच को पाकिस्तान ने सात रन से अपने नाम कर सीरीज 1-0 से जीती। 2021/22 में पाकिस्तान ने अपनी सरजमीं पर वेस्टइंडीज के खिलाफ 3-0 से क्लीन स्वीप किया। इसके बाद अमेरिका में उसने पाकिस्तान को 2-1 से हराकर लगातार सातवीं टी20 सीरीज जीत ली है। फ्लोरिडा में चार अगस्त को खेले गए मुकाबले की बात करें, तो पाकिस्तान ने टॉस जीतकर बल्लेबाजी चुनते हुए चार विकेट खोकर 189 रन बनाए। साहिबजादा फरहान और सईम अयूब ने पहले विकेट के लिए 138 रन की साझेदारी की। फरहान 53 गेंदों में पांच छक्कों और तीन चौकों की मदद से 74 रन बनाकर आउट हुए, जबकि सईम अयूब ने 49 गेंदों में दो छक्कों और चार चौकों के साथ 66 रन की पारी खेली। विपथी टीम की ओर से जेसन होल्डर, रोस्टन चेज और शमर जोसेफ ने 1-1 विकेट अपने नाम किया। इसके जवाब में वेस्टइंडीज की टीम निर्धारित ओवरों में छह विकेट खोकर 176 रन ही बना सकी। टीम के लिए एलिक एथनाज ने 40 गेंदों में 60 रन की पारी खेली, जबकि शेरेफन रदफोर्ड ने 35 गेंदों में 51 रन बनाए, लेकिन टीम को जीत नहीं दिला सके। पाकिस्तान के लिए हसन अली, मोहम्मद नवाज, हारिस रऊफ, सईम अयूब और सुफियान मुकीम ने एक-एक शिकार किया।

विश्व चैंपियनशिप ट्रायल्स में अंतिम पंधाल आसानी से जीतीं, वैष्णवी और मनीषा भी भारतीय टीम में




नई दिल्ली, एजेंसी। अंतिम ने रविवार को आईजी स्टेडियम में हुए ट्रायल्स के दौरान अपनी रणनीति के साथ आक्रामक रुख अपनाया। पूजा के खिलाफ उनकी रणनीति कारगर रही। अंतिम ने पहले ही मौके पर 'फितले' का इस्तेमाल किया। महिला पहलवान अंतिम पंधाल ने रविवार को विश्व चैंपियनशिप के ट्रायल्स में 53 किग्रा भार वर्ग में बिना किसी परेशानी के भारतीय टीम में अपनी जगह पक्की कर ली जबकि वैष्णवी पाटिल (65 किग्रा) और मनीषा भानवाला (62 किग्रा) ने भी प्रभावशाली प्रदर्शन के साथ क्वालिफाई किया। अंतिम 20 साल की उम्र में सीनियर विश्व चैंपियनशिप, एशियाई खेलों और एशियाई चैंपियनशिप में पदक जीत चुकी हैं। उन्होंने मध्य प्रदेश की पूजा और गुजरात की हिनाबेन को बिना एक भी अंक गंवाए हराया और विजेता बनीं। अंतिम ने 2022 में देश की पहली अंडर-20 विश्व चैंपियन बनकर सुर्खियां बटोरी थीं और 2024 पेरिस ओलंपिक के लिए भी क्वालिफाई किया था। लेकिन वह ओलंपिक में विवादों में घिर गई थीं। पेरिस में मैट में उनका प्रदर्शन फीका रहा और उन्होंने अपनी बहन को अपने मान्यता कार्ड पर खेल गांव भेजकर बड़ा विवाद भी खड़ा कर दिया था। भारतीय कुश्ती महासंघ (डब्ल्यूएफआई) ने अनुशासनात्मक कार्रवाई पर विचार किया लेकिन ऐसा नहीं किया।

आर्चरी लीग: भारतीय तीरंदाजी संघ ने तीरंदाजी लीग के पहले सत्र की घोषणा की

नई दिल्ली, एजेंसी। भारतीय तीरंदाजी संघ के अध्यक्ष अर्जुन मुंडा ने कहा, हमें यकीनी है कि तीरंदाजी लीग से हम युवा तीरंदाजों को और मौके देकर उनके सपने पूरे कर सकेंगे। हम सभी को मिलकर इस लीग के जरिये देश में खेल को नयी ऊंचाइयों तक ले जाना है। भारतीय तीरंदाजी संघ (एएआई) ने सोमवार को पहली तीरंदाजी लीग की घोषणा की जिसमें दुनिया भर के महिला और पुरुष रिकर्व और कंपाउंड तीरंदाज फ्रेंचाइजी आधारित टूर्नामेंट में भाग लेंगे। लीग का पहला सत्र दिल्ली के यमुना खेल परिसर में अक्टूबर में आयोजित हो सकता है जो 11 दिन तक चलेगा। इसे



जसप्रीत बुमराह को लगी एक और चोट



नई दिल्ली, एजेंसी। भारतीय क्रिकेट टीम के तेज गेंदबाज जसप्रीत बुमराह ओवल टेस्ट में नहीं खेले और इसकी वजह अब सामने आई है. ऐसा माना जा रहा था कि बुमराह को आराम दिया गया है लेकिन रिपोर्ट्स हैं कि वो चोटिल हो गए हैं. रिपोर्ट्स के मुताबिक जसप्रीत बुमराह को इस बार घुटने में चोट लगी है. बता दें 31 जुलाई को जब ओवल टेस्ट का आगाज हुआ था उसी दिन बुमराह को टीम इंडिया से रिलीज कर दिया गया था. बीसीसीआई ने प्रेस रिलीज जारी कर इसकी जानकारी दी थी. लेकिन अब उन्हें रिलीज करने की वजह सामने आ गई है.

बुमराह को लगी चोट गंभीर?

रिपोर्ट के मुताबिक जसप्रीत बुमराह को घुटने में चोट लगी. अच्छी बात ये है कि बुमराह की चोट ज्यादा गंभीर नहीं है और उसकी सर्जरी नहीं होगी. हालांकि बुमराह के घुटने का स्कैन कराया गया है और बीसीसीआई की मेडिकल टीम को उनकी स्कैन रिपोर्ट्स का इंतजार है. ऐसी खबर है कि 31 साल का ये गेंदबाज बीसीसीआई के सेंटर ऑफ एक्सीलेंस में रिकवरी के लिए जाएगा. वहां उनपर काम किया जाएगा ताकि वो भविष्य में होने वाले मैचों के लिए फिट हो सकें. हालांकि ऐसी खबरें भी हैं कि बुमराह एशिया कप नहीं खेलेंगे. एहतियातान उन्हें आराम दिया जाएगा.

बुमराह के लिए इंग्लैंड दौर अच्छा नहीं रहा

जसप्रीत बुमराह के लिए इंग्लैंड का दौरा औसत रहा. ये खिलाड़ी सीरीज में 3 टेस्ट मैच खेला जिसमें उन्होंने 14 विकेट हासिल किए. बड़ी बात ये है कि बुमराह ने दो टेस्ट मैचों में पारी में पांच विकेट लेने का कारनामा किया लेकिन इसके बावजूद वो 14 ही विकेट हासिल कर सके.

कैनेडियन ओपन:

क्वार्टरफाइनल में पहुंचे बेन शेल्टन, डी मिनौर से होगा सामना

टोरंटो, एजेंसी। बेन शेल्टन ने कैनेडियन ओपन के राउंड ऑफ 16 में फ्लावियो कोबोली को 6-4, 4-6, 7-6(1) से हराकर अपने दूर-स्तरीय करियर की 100वीं जीत दर्ज की। इसी के साथ उन्होंने क्वार्टर फाइनल में प्रवेश कर लिया। अब अगले दौर में शेल्टन का सामना ऑस्ट्रेलिया के नोर्वे वरीय एलेक्स डी मिनौर से होगा, जिन्होंने अमेरिका के सातवें वरीय फ्रांसेस टियाफो को 6-2, 4-6, 6-4 से हराया। अपने दूर-स्तर के करियर में अब 100-69 का रिकॉर्ड रखते हुए, शेल्टन 21वीं सदी में जन्मे आठवें और 100 जीत का आंकड़ा छूने वाले नौवें सक्रिय अमेरिकी खिलाड़ी हैं। शेल्टन लगातार तीसरे टूर्नामेंट के क्वार्टर



फाइनल में पहुंचे हैं। इससे पहले वह विंबलडन में क्वार्टर फाइनल और पिछले हफ्ते वॉशिंगटन डीसी में सेमीफाइनल तक पहुंचे थे। एटीपी स्टैंड्स के मुताबिक, इस साल हार्ड कोर्ट पर उनका रिकॉर्ड 16-7 का है, जिसमें ऑस्ट्रेलियन ओपन के

सेमीफाइनल तक का सफर भी है। पहले सेट में अपनी धाक जमाने के बाद, शेल्टन को दूसरे और तीसरे सेट में परेशानी का सामना करना पड़ा। इटैलियन खिलाड़ी ने अपनी सर्विस का अच्छा बचाव करते हुए अमेरिकी खिलाड़ी की मजबूत

सर्विस पर दबाव बनाया। कोबोली ने दूसरा सेट जीतने के बाद तीसरे सेट में 5-4 की बढ़त पर मैच के लिए सर्विस की, लेकिन वहीं से चौथे वरीय शेल्टन ने जबरदस्त वापसी की। उन्होंने 12वें गेम में मैच के लिए एक और ब्रेक का मौका बनाया। इसके बाद टाईब्रेक में कोबोली के सभी सर्विस प्वाइंट जीत लिए। जीत के बाद शेल्टन ने कहा, मुझे लगता है कि मैच के अंत में मैंने रैली करने और रिटर्न को कोर्ट में लाने का अच्छा काम किया। मैं अपनी दो सबसे बड़ी ताकत, सर्विस और फर्स्ट-बॉल फोरहैंड के साथ जुड़ा रहा था, लेकिन आखिर में जीत हासिल करना मेरी मानसिक दृढ़ता और ऐसे पल में लड़ने की क्षमता को

Durand Cup 2025: नामधारी एफसी का विजय अभियान जारी, भारतीय वायुसेना को 4-2 से हराया

कोलकाता, एजेंसी। नामधारी एफसी ने 134वें डूरंड कप फुटबाल में अपना विजय अभियान जारी रखते हुए भारतीय वायुसेना को 4-2 से हरा दिया। टीम ग्रुप ए में शीर्ष पर पहुंच गई है। नामधारी



एफसी ने 134वें डूरंड कप फुटबाल में अपना विजय अभियान जारी रखते हुए भारतीय वायुसेना को 4-2 से हरा दिया। टीम ग्रुप ए में शीर्ष पर पहुंच गई है। विवेकानंद युवा भारती क्रीड़ागम में पहला गोल वायुसेना की ओर से सैमुअल ने 7वें मिनट में किया। उसके बाद नामधारी के लिए क्लेडसन (पेनाल्टी, 37वां मिनट), अमनदीप (45वां मिनट) और दूसरे हाफ में धर्मप्रीत (60) और स्थानापन्न सेलिंगथांग (74 वां मिनट) ने नामधारी को 4-1 से आगे कर दिया। वायुसेना के लिए दूसरा गोल संकित ने 78वें मिनट में किया लेकिन यह गोल टीम की वापसी नहीं कर सका।

इंटरमियामी के कप्तान लियोनेल मेसी चोटिल

● अनिश्चित समय के लिए मैदान से बाहर हुए, नेवशाका के खिलाफ मैच में चोट लगी

नई दिल्ली, एजेंसी। इंटर मियामी के कप्तान लियोनल मेसी को दाहिने पैर की मांसपेशियों में चोट लगने के कारण अनिश्चित समय के लिए मैदान से बाहर हो गए हैं। क्लब ने आधिकारिक बयान जारी करते हुए इस बात की पुष्टि की है। यह चोट मेसी को शनिवार को मेक्सिको की टीम नेक्शाका के खिलाफ लीग्स कप मैच के दौरान लगी। मेसी की चोट के बावजूद, इंटर मियामी ने नेक्शाका के खिलाफ पेनल्टी शूटआउट में 5-4 से जीत हासिल की। मेडिकल रिपोर्ट में मांसपेशियों में हल्की चोट की पुष्टि मेसी को केवल 11वें मिनट में मैदान छोड़ना पड़ा। हालांकि वे खुद अपने पैरों पर चलकर लांकर रूम तक गए, लेकिन चोट की गंभीरता को देखते हुए उनका मेडिकल परीक्षण किया गया। इंटर



इंडिया-इंग्लैंड टेस्ट : 93 साल में पहली बार ! एक सीरीज में पांच भारतीयों के 400+ रन

इंडियन-तेंदुलकर ट्रॉफी, २0२५					
पांच भारतीयों ने पार किया 400 रन का आंकड़ा					
बल्लेबाज	पारी	रन	औसत	100s / 50s	
शुभमन गिल	10	754	75.4	4 / 0	
केएल राहुल	10	532	53.2	2 / 2	
रवींद्र जडेजा	10	516	86	1 / 5	
ऋषभ पंत	7	479	68.43	2 / 3	
राहसी जायसवाल	10	411	41.1	2 / 2	

लंदन, एजेंसी। गिल एक टेस्ट सीरीज में सबसे ज्यादा बाउंड्रीज (चौके-छक्के) लगाने वाले भारतीय भी बन गए। उन्होंने मौजूदा इंग्लैंड दौरे पर 97 बाउंड्रीज लगाईं। इनमें 85 चौके और 12 छक्के शामिल हैं। भारत ने टेस्ट क्रिकेट के इतिहास में एक नया कीर्तिमान स्थापित किया है। पहली बार किसी टेस्ट सीरीज में पांच भारतीय बल्लेबाजों ने 400 या उससे ज्यादा रन बनाए हैं। इस ऐतिहासिक उपलब्धि में कप्तान शुभमन गिल, रवींद्र जडेजा, केएल राहुल, ऋषभ पंत और यशस्वी जायसवाल शामिल रहे। वहीं, गिल ने वेस्टइंडीज के महान सर गैरी सोबर्स का 59

रहे शुभमन गिल, जिन्होंने 10 पारियों में 754 रन ठेके। उनके बाद केएल राहुल ने 10 पारियों में 532 रन, रवींद्र जडेजा ने 516 रन, ऋषभ पंत ने सिर्फ सात पारियों में 479 रन और यशस्वी जायसवाल ने 10 पारियों में 411 रन बनाए। यह आंकड़ा इस बात का प्रमाण है कि भारतीय बल्लेबाजों की निरंतरता और सामूहिक प्रदर्शन ने टीम को नई ऊंचाइयों तक पहुंचाया है। भारत ने अपने प्रदर्शन से न सिर्फ विरोधी टीम पर दबाव बनाया, बल्कि यह दिखाया है कि भारतीय क्रिकेट का भविष्य उज्ज्वल है।

भारतीय टेस्ट क्रिकेट के इतिहास में पहली बार

टीम इंडिया 1932 से टेस्ट क्रिकेट खेल रही है और 93 साल में पहली बार एक टेस्ट सीरीज में पांच भारतीय बल्लेबाजों ने 400+ रन बनाए हैं। इस लिस्ट में सबसे आगे

संक्षिप्त समाचार

गैरतगंज में जिला स्तरीय युवा संगम मेला 12 अगस्त को

रायसेन (निप्र)। जिले के बेरोजगार युवाओं को रोजगार तथा स्वरोजगार के अवसर उपलब्ध कराने हेतु कलेक्टर श्री अरूण कुमार विश्वकर्मा के निर्देशानुसार तथा जिला पंचायत सीईओ श्रीमती अंजू पवन भदौरिया के मार्गदर्शन में दिनांक 12 अगस्त को जनपद पंचायत गैरतगंज में जिला स्तरीय युवा संगम मेले का आयोजन किया गया है। जिला रोजगार कार्यालय, जिला व्यापार एवं उद्योग केन्द्र तथा कौशल विकास विभाग के संयुक्त तत्वधान में आयोजित यह युवा संगम मेला 12 अगस्त को प्रातः 11 बजे से अपराह्न 04 बजे तक आयोजित किया गया है। इस युवा संगम मेले के माध्यम से युवाओं को विभिन्न कम्पनियों में रोजगार के अवसर उपलब्ध कराए जाने के साथ ही शासन की विभिन्न योजनाओं की जानकारी भी दी जाएगी। इस जिला स्तरीय युवा संगम मेले में नवभारत फटीलाइजर भोपाल, वोल्वो, आयरर बगरोदा, टेस्ला ट्रांसफार्मर्स इंडिया लिमिटेड मण्डीदीप, अनंत स्पिनिंग मिल्स मंडीदीप, नाहर स्पिनिंग मिल मंडीदीप, इंसुलेटर्स एण्ड इलेक्ट्रिकल्स मंडीदीप, आईडब्ल्यूआई स्टेशनरी मण्डीदीप, यशवी ग्रुप मण्डीदीप, वर्धमान यार्न मंडीदीप, होम हेल्थ सेंटर रायसेन, फोनीटी फाउन्डेशन मण्डीदीप द्वारा विभिन्न पदों पर भर्ती की जाएगी। इसके लिए अनिवार्य योग्यता पदानुसार कक्षा 8वीं, 10वीं, 12वीं, स्नातक, आईटीआई, डिप्लोमा इंजीनियरिंग एवं डिग्री इंजीनियरिंग है। आयु सीमा 18 वर्ष से 35 वर्ष निर्धारित है। इस अवसर पर ऐसे अभ्यर्थी जो स्वयं का स्वरोजगार स्थापित करना चाहते हैं उन्हें विभिन्न स्वरोजगारमूलक विभागों द्वारा मार्गदर्शन दिया जाएगा और शासन की ओर से दी जाने वाली सहायता एवं योजनाओं के बारे में जानकारी दी जाएगी।

230 गांव में पहुँचा डेंगू जागरूकता रथ

विदिशा (निप्र)। 11 से 31 जुलाई के बीच 230 गांव में डेंगू रथ के माध्यम से डेंगू के बारे में प्रचार-प्रसार किया गया। रथ के माध्यम से आशा कार्यकर्ता एएनएम सुपरवाइजर मेडिकल ऑफिसर आदि को डेंगू के बारे में जानकारी देते हुए आम नागरिकों को जागरूक करने हेतु प्रेरित किया गया। सीएमएचओ डॉ. रामहित कुमार के निर्देशन में 11 जुलाई से शुरू हुए प्रचार-प्रसार अभियान के तहत जिले के विदिशा ब्लॉक पीपलखेडा, लटेरी, सिरोंज, शमशाबाद, नटेरन, ग्यारसपुर, कुर्वाड़ा, बासोदा एवं तलाटा के 230 गांव, में डेंगू रथ का भ्रमण कराया गया। डेंगू रथ के माध्यम से ऑडियो का भी सहयोग लिया, गांव-गांव, वार्ड-वार्ड में डेंगू रथ पहुंचकर घरों के आसपास टायर क्लूर पानी मिट्टी के बर्तन में से पानी को पलटी कर कर उसमें दवा का छिड़काव किया गया। इस दौरान पंपलेट फोल्डर एवं नारों के माध्यम से ग्रामीणों में जागरूकता फैलाई गई। 31 जुलाई 2025 डेंगू निरोधक माह जुलाई का समापन प्राथमिक स्वास्थ्य केन्द्र अहमदपुर में किया गया।

स्वास्थ्य विभाग द्वारा हेपेटाइटिस जांच एवं उपचार शिविर आयोजित

सीहोर (निप्र)। स्वास्थ्य विभाग द्वारा राष्ट्रीय वायरल हेपेटाइटिस नियंत्रण कार्यक्रम के तहत सीहोर स्थित आदित्य इंफॉर्मेशन मैनेजमेंट सोसायटी सेंटर पर हेपेटाइटिस जांच एवं उपचार शिविर आयोजित किया गया। शिविर में चिकित्सकों द्वारा 76 सदस्यों हेपेटाइटिस बी एंड सी और एचआईवी सिफिलिस की जांच की गई और उपचार प्रदान किया गया।

शहर की सड़कों के ब्लैक स्पाॅट का

कलेक्टर एवं पुलिस अधीक्षक ने किया निरीक्षण

नर्मदापुरम (निप्र)। कलेक्टर सुश्री सोनिया मीना एवं पुलिस अधीक्षक डॉक्टर गुरकण सिंह ने शुक्रवार को शहर के विभिन्न स्थलों के सड़कों के ब्लैक स्पाॅट का निरीक्षण किया। सड़कों के ब्लैक स्पाॅट में सुधार कार्य करने के निर्देश दिए। कलेक्टर सुश्री सोनिया मीना ने श्री कुंज गार्डन के पास स्थित ब्लैक स्पाॅट, एसपीएम रेलवे क्रॉसिंग बुधनी रोड के ब्लैक स्पाॅट का निरीक्षण किया एवं लोक निर्माण विभाग के अधीक्षक रंजी श्री अनुराग सिंह को निर्देश दिए की तत्परता से सड़कों के इन ब्लैक स्पाॅट को सुधार कर ठीक करें ताकि किसी भी प्रकार की सड़क दुर्घटना एवं वाहन दुर्घटना से बचा जा सके। कलेक्टर ने जिला परिवहन अधिकारी को निर्देश दिये कि वह शहर में स्थित और भी ब्लैक स्पाॅट को प्राथमिकता से चिन्हित करें। निरीक्षण के दौरान अनुविभागीय राज्यस्व अधिकारी श्रीमती नीता कोरी, डीएसपी ट्रैफिक श्री मिश्रा, नगर पालिका अधिकारी श्रीमती हिमेश्वरी पटले, जिला परिवहन अधिकारी श्रीमती रिकू शर्मा एवं संबंधित अधिकारी गण उपस्थित थे।

यातायात नियमों का उल्लंघन करने वालों पर बिना दबाव करें सख्त से सख्त कार्रवाई

नर्मदापुरम (निप्र)। सुप्रीम कोर्ट की सड़क सुरक्षा समिति के अध्यक्ष और सर्वोच्च न्यायालय के पूर्व न्यायाधीश श्री अभय मनोहर सप्र ने शनिवार को अपने नर्मदापुरम प्रवास के दौरान कलेक्टर कार्यालय के सभा कक्ष में सड़क सुरक्षा से जुड़े मामलों की समीक्षा की। न्यायमूर्ति श्री सप्र ने जिला सड़क सुरक्षा समिति के साथ बैठक कर जिले में पिछले 5 वर्षों में हुए हादसों उनके कारण तथा हादसों के दौरान हुई मृत्यु की विस्तार भूषण समीक्षा की। इस दौरान उन्होंने पिछले वर्षों में सड़क सुरक्षा समिति की आयोजित बैठकों की जानकारी भी ली तथा उन बैठकों के दौरान सड़क सुरक्षा से जुड़े हुए मामलों में क्या सुधार कार्य किए गए हैं इसकी जानकारी भी ली। बैठक के दौरान कलेक्टर सुश्री सोनिया मीना द्वारा बताया गया कि पूर्व में आयोजित बैठकों के दौरान 25 से अधिक ब्लैक स्पाॅट्स को चिन्हित किए गए थे उन्हें खत्म कर दिया गया है। केवल एक ब्लैक स्पाॅट शेष है जिसे खत्म करने के लिए बनाई गई कार्ययोजना पर काम किया जा रहा है। न्यायमूर्ति सप्र ने अधिकारियों से कहा, आप सभी को यह सुनिश्चित करना है कि

हादसों को रोकने के लिए सड़कों में किए जाएं तकनीकी सुधार: न्यायमूर्ति अभय मनोहर

ब्लैक स्पाॅट्स को खत्म किए जाने के लिए तैयार करें विशेष कार्य योजना



सड़क हादसे क्यों हो रहे हैं, उनके कारण क्या हैं और उन्हें कैसे रोका जा सकता है। इसके लिए व्यापक कार्य योजना बनाकर उसे गंभीरता से क्रियान्वित करें। 6 माह बाद सड़क हादसों में मृत्यु दर तथा हादसों की संख्या का फिर से आकलन किया जायेगा। इस अवधि में प्रयास करें कि सड़क हादसों में न्यूनतम मृत्यु हो अथवा मृत्यु दर को शून्य ही कर दिया जाए। बैठक के दौरान कलेक्टर सुश्री सोनिया मीना, पुलिस अधीक्षक डॉक्टर गुरकन सिंह, संयुक्त

कलेक्टर श्रीमती संपदा सराफ, सिटी मजिस्ट्रेट श्री बृजेंद्र रावत, एडिशनल एसपी श्री आशुतोष मिश्रा, क्षेत्रीय परिवहन अधिकारी श्रीमती रिकू शर्मा, डीसीपी ट्रैफिक श्री संतोष मिश्रा सहित अन्य संबंधित अधिकारी गण उपस्थित रहे। न्यायमूर्ति श्री सप्र ने कहा कि सड़क हादसों में जनहानि होना बहुत ही दुर्भाग्यपूर्ण है। उन्होंने कहा कि अगर हम मानवीय दृष्टिकोण से देखें तो सड़क हादसों में केवल पीड़ित ही नहीं बल्कि उसका पूरा परिवार भी इस विपत्ति के कारण कष्टों का सामना

लार्वा सर्वे अभियान तहत लार्वा सर्वे कार्य निरंतर जारी 613 घरों के 2578 कंटेनर का सघन लार्वा सर्वे किया गया



विदिशा (निप्र)। कलेक्टर श्री अंशुल गुप्ता के निर्देशन में जिला मलेरिया अधिकारी, स्वास्थ्य विभाग, के दल के द्वारा विदिशा शहरी एवं ग्रामीण

क्षेत्र कुरवाई में डेंगू जागरूकता के साथ सघन लार्वा सर्वे , आईईसी गतिविधि तथा फॉगिंग दल के द्वारा कीटनाशक दवा का छिड़काव किया गया। मलेरिया

टीम के द्वारा 613 घरों के 2578 कंटेनर का सघन लार्वा सर्वे किया गया। जिसमें 13 घरों में लार्वा पाया गया जिसे कीटनाशक दवा के द्वारा नष्ट कराया गया। जनसमुदाय से अपील है की वह अपने घर के सभी पानी के कंटेनर, कूलर, फ्रिज, टंकिया, टायर ,गमले ,पशु एवं पक्षियों को रखने वाले पानी के बर्तन टंकियों एवं सकोरों को प्रति सप्ताह जांच ले की कहीं एडीज मच्छर के लार्वा तो नहीं पनप रहे, व खाली कर सफाई कर दे। पानी के बड़े कंटेनर जिनकी सफाई व ढंकना संभव न हो तो उनमें मीठा तेल प्रति सप्ताह डालें। मच्छरों के काटने से स्वयं बचाव करें, पूरे शरीर ढकने वाले कपड़े पहनें, दिन के समय बच्चों व वृद्धों एवं गर्भवती माताओं को मच्छरदानी के अंदर सोने की सलाह दी जावे, माँस्कटो कॉइल का उपयोग करें, शाम के समय नीम पत्तियों का धुआं करें। तेज बुखार, आँखों के पीछे दर्द, शरीर पर चकत्ते, मांसपेशियों में दर्द, जोड़ों में दर्द, नाक व मसूड़ों से रक्तस्राव होने पर तुरंत चिकित्सक से संपर्क कर डेंगू की जांच जिला चिकित्सालय विदिशा, अटल बिहारी वाजपेयी मेडीकल कॉलेज में डेंगू एलिटा टेस्ट निःशुल्क कराए। इस प्रकार जिले में डेंगू के संचरण के प्रसार को समाप्त, कम करने में सहयोग करें। आज प्राप्त रिपोर्ट के अनुसार 24 मरीजों का डेंगू टेस्ट किया जिनमें आज कोई भी मरीज डेंगू पॉजिटिव नहीं पाया गया।

विश्व स्तनपान सप्ताह का आयोजन सात तक

विदिशा (निप्र)। विश्व स्तनपान सप्ताह का आयोजन एक अगस्त से शुरू हो गया है जो सात अगस्त तक क्रियान्वयन किया जाएगा। महिला एवं बाल विकास विभाग की जिला कार्यक्रम अधिकारी श्रीमती विनीता लोढ़ा ने बताया कि विश्व स्तनपान सप्ताह अंतर्गत विभाग के माध्यम से आयोजन शुरू हुआ।आज समस्त पर्यवेक्षकों का जिला कार्यक्रम अधिकारी , महिला एवं बाल विकास विभाग, श्रीमती विनीता लोढ़ा की उपस्थिति में शिशु स्वास्थ्य एवं ग्रोथ डेवलपमेंट विषय पर का एक दिवसीय प्रशिक्षण कार्यक्रम रखा गया। कार्यक्रम में अमीर प्रेम जी फाउंडेशन के के प्रशिक्षकों द्वारा बच्चों के पालन पोषण के संबंध में समाज में फैली भ्रान्तियों पर सरल भाषा में समझाया गया। महिलाओं को गर्भावस्था के दौरान एवं डिलीवरी उपरत भ्रष्टाचार को पीतलिया सीड्स एण्डफर्टिलाइजर्स विदिशा, में. मुकेश पंथी, नयागोला नटेरन शामिल हैं जिन्हें अर्थ दंड की राशि 7 दिवस के अन्दर शासकीय मद में जमा कर विभाग को सूचना देनी होगी।

राज्य स्तरीय प्रतियोगिता में बैतूल जिले का करेगी प्रतिनिधित्व

बैतूल (निप्र)। मप्र सरकार पर्यटन विभाग, स्कूल शिक्षा विभाग और जिला प्रशासन के संयुक्त तत्वावधान में जिला स्तरीय पर्यटन क्रिज का आयोजन किया गया। जिसमें शासकीय उत्कृष्ट उच्चतर माध्यमिक विद्यालय बैतूल की टीम ने प्रथम स्थान प्राप्त किया है। अब विद्यालय की टीम राज्य स्तरीय प्रतियोगिता में बैतूल जिले का प्रतिनिधित्व करेगी। जिला शिक्षा अधिकारी कार्यालय के सहायक संचालक भूपेंद्र वरकडे ने बताया कि जिले से 197 विद्यालयों के 591 विद्यार्थियों का पंजीयन था, जिसमें से 171 विद्यालयों के 513 विद्यार्थियों और शिक्षकों ने क्रिज में सहभागिता की। क्रिज के प्रारम्भ में सुबह 10 से 12 बजे तक लिखित परीक्षा का आयोजन किया गया। जिसमें 3-3 विद्यार्थियों की 171 टीमों ने सहभागिता की। विद्यार्थियों को 100 प्रश्नों का प्रश्न पत्र हल करने दिया गया। प्रश्न पत्र में विद्यार्थियों से मप्र के ऐतिहासिक, भौगोलिक और पर्यटक स्थलों से सम्बंधित प्रश्न पूछे गए। उन्होंने बताया कि लिखित परीक्षा के परिणाम की घोषणा के परंपरागत 6 टीमों ने मल्टी मीडिया क्रिज में भाग लिया। क्रिज के परिणाम के अनुसार क्रिज की प्रथम विजेता शा. उत्कृष्ट उच्चतर माध्यमिक विद्यालय बैतूल 315 अंक, द्वितीय स्थान पर शासकीय हाई स्कूल बाकूड 240, तृतीय स्थान पर शासकीय उच्चतर माध्यमिक विद्यालय सोनोरा 210 अंक, चतुर्थ स्थान पर गुरुकुल विद्यालय मुलाई



किशोर न्याय अधिनियम, पाँक्सो एक्ट एवं फॉरेंसिक विषयों पर विशेष प्रशिक्षण सत्र का आयोजन हुआ

विदिशा (निप्र)। पुलिस कंट्रोल रूम, विदिशा में किशोर न्याय अधिनियम 2015, पाँक्सो एक्ट एवं फॉरेंसिक मुद्दों पर आधारित समस्या एवं समाधान विषयक विशेष प्रशिक्षण कार्यक्रम का आयोजन किया गया। यह प्रशिक्षण महिला एवं बाल विकास विभाग द्वारा प्रधान मजिस्ट्रेट, किशोर न्याय बोर्ड एवं पुलिस अधीक्षक, विदिशा के मार्गदर्शन में संपन्न हुआ। कार्यक्रम का उद्देश्य किशोरों से संबंधित अपराधों की विवेचना में पुलिस अधिकारियों, विशेष किशोर पुलिस इकाई, बाल कल्याण पुलिस अधिकारी, वन स्टॉप सेंटर कर्मी एवं न्यायिक क्षेत्र से जुड़े अन्य अधिकारियों को विधिक व व्यवहारिक जानकारी देना रहा। कार्यक्रम के दौरान प्रधान मजिस्ट्रेट श्रीमती शिवांगी श्रीवास्तव द्वारा किशोर न्याय की संवेदनशील प्रक्रिया

पर विशेष प्रकाश डाला गया एवं किशोर न्याय अधिनियम के अंतर्गत बालकों के संबंध में चालानी कार्रवाई निर्धारित अवधि जो की दो माह अधिकतम है। उसमें पूर्ण करने हेतु विवेचकों को निर्देशित किया तथा फॉरेंसिक सैपल कलेक्शन व विवेचना के दौरान या किशोर न्याय बोर्ड में जांच प्रक्रिया के दौरान आ रही समस्याओं पर प्रकाश डाला तथा इस संबंध में विवेचकों को जबरन मामलों में विवेचना करते समय अधिक सतर्कता बरतने हेतु निर्देशित किया। पुलिस अधीक्षक श्री रोहित काशवानी ने प्रशिक्षण सत्र के दौरान बताया कि पाँक्सो एवं किशोर न्याय अधिनियम से जुड़े मामलों में विवेचक चैन ऑफ करस्टडी का विशेष ध्यान रखें, क्योंकि यदि साक्ष्य की शुद्धता में नुति हुई तो पीड़ित को न्याय नहीं मिल पाएगा।

विकसित भारत के लिए मानव संपदा का अवदान विषय पर कार्यशाला का आयोजन

सीहोर (निप्र)। सीहोर स्थित प्रधानमंत्री कॉलेज ऑफ़ एक्सलेंस में विकसित भारत के लिए मानव संपदा का अवदान विषय पर एक दिवसीय राज्य-स्तरीय कार्यशाला का आयोजन किया गया। कार्यशाला में जनभगीरदाते अध्यक्ष श्री सुदीप प्रजापति ने कहा कि विकसित भारत के लिए शिक्षकों की भूमिका अत्यंत है, शिक्षकों को छात्रों की सोच इस प्रकार से विकसित करना चाहिए कि वह अपने देश के विकास में सहयोगी बने। कार्यशाला के द्वितीय सत्र में जिले के सभी शासकीय कॉलेजों के प्राचार्य एवं आइक्यूसी समन्वयकों द्वारा उच्च शिक्षा विभाग की नीतियों को भारत के विकास के लिए और अधिक प्रभावी बनाने के लिए सुझाव भी दिए गए। कार्यशाला में डॉ. मनोज कुमार सिन्हा, डॉ. हरीश व्यास, डॉ. सुयश कुमार, प्राचार्य डॉ रोहितारव कुमार शर्मा सहित अन्य शिक्षकगण उपस्थित थे।

स्वत्वधिकारी, प्रकाशक, मुद्रक रामपाल सिंह परमार द्वारा जय माता प्रिंटर्स, 28, कुम्हारपुरा, चर्च रोड, जिंसी चौराहा, जहांगीराबाद, भोपाल, मध्यप्रदेश से मुद्रित एवं 49 वर्धमान ग्रीन एन्क्लेव दामखेड़ा, सागर लैंड मार्क के पास अयोध्या बायपास, भोपाल (मप्र) से प्रकाशित। संपादक रामपाल सिंह परमार। समाचार चयन के लिए पीआरबी एक्ट के तहत जिम्मेदार (समस्त न्यायिक मामलों का क्षेत्र भोपाल न्यायालय रहेगा) फोन नं. – 8770932048